

سچائی کی فضیلت جھوٹ کی مذمت

عبداللہ بن مسعود رضی اللہ عنہ فرماتے ہیں رسول اللہ صلی اللہ علیہ وسلم نے فرمایا:

«عَلَيْكُمْ بِالصِّدْقِ فَإِنَّ الصِّدْقَ يَهْدِي إِلَى الْبِرِّ، وَإِنَّ الْبِرَّ يَهْدِي إِلَى الْجَنَّةِ وَمَا يَزَالُ الرَّجُلُ يَصْدُقُ وَيَتَحَرَّى الصِّدْقَ حَتَّى يُكْتَبَ عِنْدَ اللَّهِ صِدِّيقًا، وَإِيَّاكُمْ وَالْكَذِبَ فَإِنَّ الْكَذِبَ يَهْدِي إِلَى الْفُجُورِ وَإِنَّ الْفُجُورَ يَهْدِي إِلَى النَّارِ، وَمَا يَزَالُ الرَّجُلُ يَكْذِبُ وَيَتَحَرَّى الْكَذِبَ حَتَّى يُكْتَبَ عِنْدَ اللَّهِ كَذَّابًا» [مسلم: ۲۶۰۷]

”تم اپنے اوپر سچ کو لازم کرلو۔ کیوں کہ سچ نیکی کی راہ دکھاتا ہے اور نیکی جنت کو لے جاتی ہے، آدمی ہمیشہ سچ بولتا رہتا ہے اور سچائی کی تلاش میں رہتا ہے حتیٰ کہ اللہ کے ہاں اس کو سچا لکھ لیا جاتا ہے۔ تم جھوٹ سے بچ کے رہو کیوں کہ جھوٹ برائی کی راہ دکھاتا ہے اور برائی جہنم کی طرف لے جاتی ہے، آدمی ہمیشہ جھوٹ بولتا رہتا ہے اور جھوٹ ہی کی جستجو میں رہتا ہے حتیٰ کہ اس کو اللہ کے ہاں جھوٹا لکھ لیا جاتا ہے۔“

تواضع کی فضیلت اور تکبر کی مذمت

اللہ تعالیٰ نے اپنے مومن بندوں کے اوصاف بیان کرتے ہوئے فرمایا ہے:

﴿تِلْكَ الدَّارُ الْآخِرَةُ نَجْعَلُهَا لِلَّذِينَ لَا يُرِيدُونَ عُلُوًّا فِي الْأَرْضِ وَلَا فَسَادًا وَالْعَاقِبَةُ لِلْمُتَّقِينَ﴾

”وہ آخرت کا گھر تو ہم ان لوگوں کے لیے مخصوص کر دیں گے جو زمین میں اپنی بڑائی نہیں چاہتے اور نہ فساد کرنا چاہتے ہیں، اور انجام کار بھلائی متقین ہی کے لیے ہے۔“ [القصص: ۸۳]

حدیث میں منقول ہے رسول اللہ ﷺ نے فرمایا:

«مَنْ تَرَكَ اللَّبَاسَ تَوَاضَعًا لِلَّهِ وَهُوَ يَقْدِرُ عَلَيْهِ دَعَاهُ اللَّهُ يَوْمَ الْقِيَامَةِ عَلَى رُؤُوسِ الْخَلَائِقِ حَتَّى يُخَيَّرَهُ مِنْ آيِ حُلِّ الْإِيمَانِ شَاءَ يَلْبَسُهَا» [ترمذی: ۲۴۸۱] وقال: هذا حديث حسن

”جس نے اللہ کے لیے تواضع اور انکساری اختیار کرتے ہوئے کسی لباس کو ترک کر دیا حالانکہ وہ اس کو پہننے پر قادر تھا تو اللہ تعالیٰ روز قیامت اسے ساری مخلوق کے سامنے (اس کا نام لے کر) پکارے گا اور اسے اختیار دے گا کہ وہ ایمان کا جو نسا لباس چاہے پہن لے۔“

ایک حدیث میں رسول اللہ ﷺ نے یوں فرمایا: «وَمَا تَوَاضَعَ أَحَدٌ لِلَّهِ إِلَّا رَفَعَهُ اللَّهُ» [مسلم: ۲۵۸۸]

”اور جس شخص نے اللہ کے لیے عاجزی اختیار کی اللہ تعالیٰ اسے بلند فرما دے گا۔“

اس کے برعکس جس شخص کے دل میں تکبر ہو اس کو اللہ تعالیٰ جنت میں داخل نہیں کرے گا، کیوں کہ رسول اللہ ﷺ نے فرمایا:

«لَا يَدْخُلُ الْجَنَّةَ مَنْ كَانَ فِي قَلْبِهِ مِثْقَالُ ذَرَّةٍ مِنْ رِيبٍ»

”وہ شخص جنت میں داخل نہیں ہو سکے گا جس کے دل میں ایک رائی کے برابر بھی تکبر ہوگا۔“

ایک شخص بولا ہر ایک آدمی چاہتا ہے اس کا جوتا اچھا ہو اور کپڑے اچھے ہوں تو کیا یہ بھی غرور ہے؟ آپ ﷺ نے فرمایا: ”اللہ جمیل (خوبصورت) ہے پسند کرتا ہے جمال (خوبصورتی) کو، غرور یہ ہے کہ آدمی حق کو ٹھکرا دے اور لوگوں کو حقیر سمجھے۔“ [مسلم: ۹۱]

رسول اللہ ﷺ نے فرمایا: «لَا أُخْبِرُكُمْ بِأَهْلِ النَّارِ؟ كُلُّ عَتَلٍ جَوَاطِ مُسْتَكْبِرٍ» [بخاری: ۴۹۱۸] ”کیا میں تمہیں جہنمیوں کی خبر نہ دوں؟ ہر سرکش، بخیل اور متکبر جہنمی ہے۔“ اسی طرح ایک اور حدیث میں اللہ کے رسول ﷺ نے فرمایا:

«يَمْنَا رَجُلٌ يَتَكَبَّرُ يَمْسُ فِي بُرْدِيهِ قَدْ أَعْجَبَتْهُ نَفْسُهُ فَخَسَفَ اللَّهُ بِهِ الْأَرْضَ فَهُوَ يَتَجَلَّجَلُ فِيهَا إِلَى يَوْمِ الْقِيَامَةِ»

”ہوایوں کہ ایک شخص دو چادروں میں ملبوس تکبر سے چل رہا تھا اور اس کے نفس نے اسے خود پسندی اور تکبر میں مبتلا کر دیا تو اللہ

تعالیٰ نے اسے زمین میں دھنسا دیا۔ اب وہ قیامت تک زمین میں دھنستا چلا جائے گا۔“ [مسلم: ۲۰۸۸]

اللہ تعالیٰ سے دعا ہے وہ ہمیں تواضع اور عجز و انکسار کی خوبیوں سے مالا مال کرے اور تکبر سے بچنے کی توفیق عطا فرمائے، اور اللہ

تعالیٰ ہمیں ہر خوفناک عذاب سے محفوظ رکھے، آمین۔

فہرست

1	سچائی کی فضیلت جھوٹ کی مذمت	جواہر پارے ❁
2	(عبدالرحمن بلتستانی) تواضع کی فضیلت اور تکبر کی مذمت	کلمۂ طیبہ ❁
5	(حافظ احمد شاکر)	اداریہ ❁
7	(تسہیل: ابوبکر ظفر) تفسیر سورۃ الکافرون	درس قرآن ❁
10	(تسہیل: ابوبکر ظفر) توفیق الباری..... (۵۴)	درس حدیث ❁
14	(تحریر: حافظ انس نصر مدنی) ایک مسئلہ وراثت	احکام و مسائل ❁
16	(مولانا عبدالرؤف رحمانی) احادیث سے صحابہ کرام کا استدلال (۴)	حجیت حدیث ❁
22	(حافظ ذوالفقار علی) شرعی اور مردوجہ تکافل کا تقابلی جائزہ! (۱)	معاشی مسائل ❁
25	(محمد اسحاق بھٹی) مولانا عبدالرشید مجاہد آبادی (۴) آخری	تذکرۃ علمائے اہل حدیث ❁
31	فہرست کتب	فہرست کتب ❁

تقویٰ اور سچائی

ارشاد باری تعالیٰ ہے:

﴿يَا أَيُّهَا الَّذِينَ آمَنُوا اتَّقُوا اللَّهَ وَكُونُوا مَعَ
الصَّادِقِينَ﴾ [الاحزاب: ۵۳]

”اے ایمان والو! اللہ سے ڈرو اور سچوں کے ساتھ
رہو۔“

ہنسارے کے لیے جھوٹ

بہز بن حکیم اپنے والد سے وہ اپنے دادا سے روایت کرتے
ہیں اللہ کے رسول ﷺ نے فرمایا:

«وَيْلٌ لِلَّذِي يُحَدِّثُ فَيَكْذِبُ لِيُضْحِكَ بِهِ الْقَوْمَ
وَيْلٌ لَهُ، وَيْلٌ لَهُ» [ابوداؤد: ۴۹۹۰]

”ہلاکت ہے اس شخص کے لیے جو جھوٹ بولے
لوگوں کو ہنسارے کے لیے ہلاکت ہے اس کے لیے
ہلاکت ہے اس کے لیے (آخرت میں۔)“

نعمتوں کا شکر، اعمال صالحہ کی توفیق

قرآن حکیم میں اللہ تعالیٰ نے اس دعا کی تعلیم یوں دی:

﴿رَبِّ أَوْزِعْنِي أَنْ أَشْكُرَ نِعْمَتَكَ الَّتِي أَنْعَمْتَ عَلَيَّ وَعَلَىٰ وَالِدَيَّ وَأَنْ أَعْمَلَ صَالِحًا تَرْضَاهُ وَأَصْلِحْ
لِي فِي دُرِّيَّتِي ۖ إِنَِّّي تَوَكَّلْتُ عَلَىكَ وَإِنِّي مِنَ الْمُسْلِمِينَ﴾ [الاحقاف: ۱۵]

”اے میرے رب! مجھے توفیق دے کہ میں تیری ان نعمتوں کا شکر ادا کرتا رہوں جو تو نے مجھ پر فرمائیں اور میرے والدین
پر اور مجھے یہ بھی توفیق دے کہ میں ایسے نیک کام کرتا رہوں جن سے تو راضی ہو جائے اور تو میرے لیے میری اولاد کو نیک بنا
دے میں تیری جناب میں تو بہ کرتا ہوں اور میں تیرے تابع دار بندوں میں سے ایک عاجز بندہ ہوں۔“

کر و مہربانی.....

حافظ احمد شاکر

اداریہ

نوزائندہ، بلکہ انوکھی اور اچھی جمہوریت کو اگر ایک زاویے، مرعوبیت، خود سپردگی، خوف زدگی، سے دیکھا جائے تو یہ ۱۸ فروری سے پہلے ہی کے مقام پر ہے اور اگر دوسرے زاویے، مہنگائی، خود کشیاں، بد امنی اور معاشی عدم استحکام سے دیکھا جائے تو یہ روشن خیال جمہوریت کے دور سے بھی شاید آگے جا رہی ہے۔

متواتر کے درجہ کی حدیث مبارک کہ ”اعمال کا دار و مدار نیتوں پر“ تو ہے ہی اس کے علاوہ فارسی کا ضرب المثل کے طور پر مشہور شعر ہے

خشستِ اوّل چوں نہد معمار کج تا ثریا مے رود دیوار کج

کہ جس عمارت کی بنیاد میں پہلی اینٹ ہی ٹیڑھی رکھ دی جائے تو اس کی دیوار تو..... لامحالہ..... آخر تک ٹیڑھی ہی رہے گی۔

نہ جانے ہمارے خوش فہم عوام اس بات کو سامنے کیوں نہیں رکھ رہے کہ جس جمہوریت کی آمد کے شادیاں بلکہ نقارے اب تک پیٹے جا رہے ہیں یہ جمہوریت خود غرضی کے سنہری اصول ”کچھ لو اور کچھ دو“ کے تحت وجود میں آئی ہے۔ امریکا نے ایک طویل عرصہ جس مردِ حر کو سدھایا اس کو تو ہر قیمت پر اپنا..... اور پیسے کا..... بچاؤ کرنا ہی تھا جس کے عوض اس کی جبین بہر حال آقائے دلی نعمت کے آستانے کی جبہ سائی ہی کرے گی۔ حسن ظن کی تمام جہتوں کو ملحوظ رکھنے کے باوجود حیرانگی ہے میاں نواز شریف پر کہ وہ اب تک گولموگی کیفیت میں کیوں مبتلا ہیں۔ میاں صاحب نے لندن میں پیپلز پارٹی کے ساتھ مل کر ایک میثاق جمہوریت ترتیب دیا پھر اس پر دستخط کیے، پھر سیاسی ہوائیں کبھی باد بہاری بیتی رہیں اور کبھی بادِ سموم، جب کہ دونوں جلاوطن لیڈر مادرِ وطن پر قدم رنجہ فرمانے کے لیے نہایت بے تاب تھے اور اس میں کوئی شبہ نہیں کہ خدمتِ عوام کے نام پر دونوں کا مقصد حصول اقتدار ہی تھا۔ بے نظیر ماضی کے دھبے دھلانا اور ”محنت شاقہ“ بچانا چاہتی تھیں جب کہ میاں صاحب واپس آ کر خود کو حق پر ثابت کرنے کے علاوہ پاکستانی عوام کے دل میں محبت کی ٹٹماتی لو کو دوبارہ شعلہ بنا کر وطن اور عوام کے لیے کچھ کر گزرنے کی خواہش بے تاب کا اظہار کیا کرتے تھے۔ بی بی کی واپسی ممکن ہوتے ہوتے ہوئی گئی جب کہ سدھائے ہوئے مردِ حر معاملات..... یعنی ڈیل..... کی گتیاں سلجھاتے رہے۔

مردِ حر چوں کہ خاندانی اور ذاتی طور پر سیاسی ذہنیت اور تجربے..... یعنی عوام کی خواہشات و رجحانات..... سے نا آشنا تھے اور ہیں لیکن بی بی عبقری باپ کی تربیت یافتہ غیر معمولی ذہین بیٹی تھی اس لیے وطن عزیز واپس ہوتے ہوتے اس کے خیالات میں جب ہلچل مچنے لگ گئی تو آقائے دلی نعمت نے سرزمینِ پاکستان پر قدم رکھتے ہی بی بی کو اپنی بھلائی ہوئی انتقامی خصلت سے آگاہ کرنے کے لیے استقبالی جلوس میں دھاکہ کر دیا کہ ایک سو پچاس بے گناہ جیلوں کی لاشوں کی سلامی دے دی۔ لیکن عوام کی نبض شناس ہونے کے باعث جب بی بی نے دیر پا ذاتی مفادات پر جمہوریت کے وقتی تقاضوں کو ترجیح دینے کا فیصلہ کر لیا تو یہ بات آقائے دلی نعمت برداشت نہ کر سکا اور قدرت نے اس کے دست خونچکاں پر ایک اور بے گناہ کے خون کے دھبے کا اضافہ کر دیا۔ 27 دسمبر کے حادثے کے بعد تربیت یافتہ شخصیات نہ صرف خود نمایاں ہو گئیں بلکہ بی بی سے منسوب وصیت بھی منصفہ شہود پر نمودار ہو گئی جسے مردِ حر کے قیام امریکا کا حاصل حصول بھی کہا جاسکتا ہے جس کے بعد وطن عزیز ایک

ایسے راستے پر رواں ہو گیا جس کا نتیجہ اغیار کے منصوبوں کے مطابق عوام کے مابین تصادم، خانہ جنگی اور انار کی پھیلا نا تھی۔ لیکن ہمارے خیال میں اس وقت میاں نواز شریف نے فراست و دانائی اور عوام کے ساتھ اخلاص کا ثبوت یوں دیا کہ وہ ان سب وطن دشمن مرغولوں اور جھٹھوں سے نکلنے ہوئے خود انتخاب سے باہر رہ کر انتخابات کے انعقاد تک پہنچ گئے اور انتخابات سے پہلے ایک چھ بزنس مین کی طرح جناب زرداری سے معاہدہ بھور بن پر دستخط کروا چکے تھے۔ دونوں لیڈروں بلکہ خاندانوں کی جلا وطنی ختم ہونے سے انتخابات تک اور انتخابات سے معاہدہ بھور بن کے عرصہ میں ججز کی معزولی، بحالی، پھر ججز کی معطلی نظر بندی، کے علاوہ اس دوران تاریخ کا اندوہناک ترین حادثہ جامعہ حفصہ کی معصوم طالبات کی مظلومانہ شہادت اور جامعہ حفصہ پر ایکشن کے دنوں جملہ مذہبی و غیر مذہبی سیاسی لیڈروں کی بے بسی، (جسے شاید تاریخ کبھی معاف نہ کرے) کہ وہ ان بے گناہ معصوم بچیوں کو حالات بلکہ ظالموں کے رحم و کرم پر چھوڑ کر لندن کی اے۔ پی۔ سی کے لیے روانہ ہونے کے جیسے واقعات بھی رونما ہوئے، جب کہ وہ کانفرنس ہمارے خیال میں بالکل بے ثمر رہی، تاہم اعلان بھور بن کو، امید پر جینے والی قوم نے، باد بہاری کا جھونکا جان لیا اور انتخابات کے بعد تیس دن گن گن کر گزرنے لگی جب امید بہار کے وہ تیس دن بھی گزر گئے تو آشکار ہوا کہ وہ ایک وعدہ ہی تھا (جسے پریمی زبان میں کہہ کر نی کہا جاتا ہے) حدیث نہیں تھی۔ پھر مزید وعدے ہونے لگے جواب تک ہوتے چلے آ رہے ہیں لیکن نہ ۲ نومبر والی عدلیہ بحال ہو رہی ہے کہ انصاف تو اغیار کے وعدوں کا پابند نہیں، اس لیے اگر یہ کہا جائے تو شاید غلط نہ ہو کہ

۔ ارادے ”باندھتا ہے سوچتا ہے توڑ دیتا ہے“ کہیں ایسا نہ ہو جائے کہیں ایسا نہ ہو جائے۔

اور نہ ہی مواخذہ ہو رہا ہے کہ پہلا پتھر کون مارے؟ کہ بدعنوانی کے حمام میں کم و بیش..... صاحبزادگان و جانشینان سمیت..... سب ہی ننگے ہیں۔ اب قوم کی نظریں شریف برادران پر لگی ہوئی ہیں کہ عوام کی اکثریت کے گمان کے مطابق ان کے دامن قدرے اچلے ہیں اس لیے میاں صاحبان کو اپنا خاندانی..... دینی و معاشرتی..... ورثہ سنبھالتے ہوئے حاکمانہ و افسرانہ اخراجات سکیڑتے ہوئے (جن میں غیر ملکی دورے بھی شامل ہونے چاہئیں) یہ کرنا چاہیے کہ

①..... ملازمین کی تنخواہیں بڑھانا اصل کام نہیں قیمتوں پر کنٹرول کرنا اور مناسب رکھنا اصل کام ہے جو پنجاب کی حد تک اگر ادارہ کر لیں تو میاں شہباز شریف کے لیے شاید کوئی مشکل نہیں۔

②..... عوام تک فوری انصاف پہنچانے کا انتظام کریں۔

③..... عوام کو راشن، آٹا، چاول، گھی، و دیگر ضروریات با کفایت پہنچانے کا انتظام کریں۔

④..... ادویات (خصوصاً ملٹی نیشنل کمپنیوں کی مصنوعات) کی قیمتیں اس حد تک لے آئیں کہ ہر ضرورت مند کے بس میں ہوں۔

⑤..... ملٹی نیشنل ادویہ ساز کمپنیوں پر اگر ڈاکٹر کو تحائف دینے پر پابندی لگا دی جائے تو ادویات کی قیمتیں بہت حد تک کم ہو جائیں گی۔

⑥..... ایندھن، بجلی، پانی کو انتہائی سستا کریں (ہماری رائے میں واضح رہے کہ موبائل فون، ٹی وی، کیبل ضرورت نہیں بلکہ اکثر

معاشرتی خرابیوں کا باعث ہیں اس لیے سامان آرائش و آسائش کے ساتھ ساتھ ان پر کسی رعایت کی ضرورت نہیں۔)

⑦..... بڑے بڑے حکومتی منصوبہ جات کی بجائے عوام کو اشیائے ضروریہ پر سب سڈی دیں بلکہ اس میں تو ان کو متمول و مخیر حضرات کا

تعاون بھی ان شاء اللہ مل سکتا ہے۔ نیز اگر تاجران کی خرید و بیگہ ہو تو ان کو نقصان سے بچانا بھی ضروری ہے۔

۔ کرومہربانی تم اہل زمین پر
خدا مہرباں ہوگا عرش بریں پر

تفسیر سورۃ الکافرون

حضرت مولانا نواب سید صدیق حسن خاں رحمہ اللہ تسہیل: ابو بکر ظفر

سورۃ کی فضیلت:

عبداللہ بن عمر رضی اللہ عنہما کی حدیث میں اس سورۃ شریف کو ایک چوتھائی قرآن کے برابر ٹھہرایا گیا ہے۔ [اخرجہ محمد بن نصر والطبرانی]
نوفل بن معاویہ اشجعی نے کہا تھا: اے اللہ کے رسول ﷺ! مجھے بستر پر جا کر پڑھنے کے لیے کچھ سکھا دیں، آپ ﷺ نے فرمایا: ”سورہ کافرون پڑھ کر سویا کرو کہ یہ شرک سے براءت ہے۔“

[اخرجہ احمد و اہل السنن]

عبداللہ بن عباس رضی اللہ عنہما سے مروی الفاظ اس طرح ہیں، فرمایا: ”کیا میں تمہیں ایسا کلمہ نہ بتا دوں جو تم کو اللہ تعالیٰ کے ساتھ شرک سے نجات دے؟ تم سونے کے وقت سورہ کافرون پڑھا کرو۔“

[اخرجہ ابویعلیٰ والطبرانی]

زید بن ارقم سے مروی ہے کہ آپ ﷺ نے فرمایا: جو اللہ تعالیٰ سے یہ دو سورتیں لے کر ملا، اس پر کچھ حساب نہیں، سورہ کافرون اور قل ہو اللہ احد۔ [اخرجہ ابن مردویہ]

اس کی وجہ یہ ہے کہ ان دونوں سورتوں میں توحید کا اخلاص اور شرک کا رد ہے۔ اس لیے جو کوئی ان کے مطابق عقیدہ رکھے گا اور عمل کر کے اللہ تعالیٰ سے ملے گا تو اللہ تعالیٰ اس کی مغفرت فرمائے گا۔ اسی لیے زید بن حارثہ سے فرمایا تھا کہ جب تو بستر پر آئے تو ان دونوں سورتوں کو آخر تک پڑھ لے کہ ان دونوں سورتوں کو سوتے وقت پڑھنا شرک سے براءت ہے۔ اسی لیے ارشاد فرمایا کہ اگر اس رات میں فوت ہو جائے تو موحد فوت ہوگا شرک سے بری رہے گا۔ ولله المصد

بِسْمِ اللّٰهِ الرَّحْمٰنِ الرَّحِیْمِ

﴿قُلْ يَا أَيُّهَا الْكَافِرُونَ ۝ لَا أَعْبُدُ مَا تَعْبُدُونَ ۝ وَلَا

أَنْتُمْ عِبُدُونَ مَا أَعْبُدُ ۝ وَلَا أَنَا عَابِدٌ مَّا عَبَدْتُمْ ۝ وَلَا أَنْتُمْ عِبُدُونَ مَا أَعْبُدُ ۝ لَكُمْ دِينُكُمْ وَلِيَ دِينِ ۝﴾
”تو کہہ اے منکرو! میں (اس کی) عبادت نہیں کرتا جس کی تم عبادت کرتے ہو۔ اور نہ تم عبادت کرتے ہو جس کی میں عبادت کرتا ہوں۔ اور نہ میں عبادت کروں گا جس کی تم عبادت کرتے ہو۔ اور نہ تم اس کی عبادت کرو گے جس کی میں عبادت کرتا ہوں۔ تم کو تمہاری راہ اور مجھ کو میری راہ (تمہارے لیے تمہارا دین اور میرے لیے میرا دین۔)“

تفسیر:

موضح قرآن میں کہا ہے: ”یعنی تم نے ضد باندھی اب سمجھانے کا کیا فائدہ حتیٰ کہ اللہ تعالیٰ فیصلہ کر دے۔“

حافظ ابن کثیر رحمہ اللہ فرماتے ہیں: مشرک جو عمل کرتے ہیں یہ سورۃ اس سے اظہار براءت ہے، اس میں خالص توحید کو اختیار کرنے کا حکم ہے۔

کافرون کا لفظ ہر کافر جو روئے زمین پر ہے اس کو شامل ہے، اگرچہ اس خطاب کے اولین مخاطب قریش کے کافر تھے۔ ایک قول کے مطابق وہ آپ ﷺ کو اپنی جہالت کی بنا پر کہتے تھے کہ ایک سال تم ہمارے بتوں کی عبادت کرو ایک سال ہم تمہارے معبود کی عبادت کریں گے، اس پر یہ سورہ اتری۔ اللہ پاک نے فرمایا: اے پیغمبر! تم ان کے دین سے بالکل بیزار ہو جاؤ اور کہہ دو کہ جس کی تم عبادت کرتے ہو یعنی اصنام، انداد اور اوثان (جو مختلف قسم کے بت ہیں) میں ہرگز ان کی عبادت نہیں کر سکتا اور جس کی میں عبادت کرتا ہوں یعنی اللہ وحدہ لا شریک لہ کی تم اس کی عبادت نہ کرو گے۔ پھر دوبارہ یہی فرمایا

کہ میں عبادت میں تمہاری راہ پر نہیں چل سکتا اور نہ تمہارا پیروکار ہو سکتا ہوں، میں تو اللہ تعالیٰ کی رضا و محبت کے مطابق اس کی عبادت کرتا ہوں اور کروں گا۔ تم اس کی عبادت کرنے میں اس کے حکم و قانون کی پیروی نہیں کرتے بلکہ تم نے اپنے دل سے ایک نئی چیز نکالی ہے جیسا کہ فرمانِ باری تعالیٰ ہے:

﴿إِنْ يَتَّبِعُونَ إِلَّا الظَّنَّ وَمَا تَهْوَى الْأَنْفُسُ وَلَقَدْ جَاءَهُمْ مِنْ رَبِّهِمُ الْهُدَى﴾ [النجم: ۲۳]

”یہ تو گمان اور جس کو ان کے جی (دل) چاہیں اُس کی پیروی کرتے ہیں حالانکہ ان کے پاس ان کے رب کا پروانہ آچکا ہے۔“

آپ ﷺ نے ان کے سارے اعمال سے اظہارِ براءت کیا، کیوں کہ عابد کو ایک معبود درکار ہوتا ہے جس کی وہ عبادت کرے اور اس کی راہ پر چلے۔ چنانچہ رسول اللہ ﷺ اور ان کے متبعین نے اللہ تعالیٰ کی عبادت اس کے قانون کے موافق کی۔ لہذا کلمہ اخلاص لا الہ الا اللہ محمد رسول اللہ کے یہی معنی ہیں کہ اللہ کے سوا کوئی معبود نہ ہو اور جو راہ (دین) رسول لائے ہیں اس کے سوا کوئی اور راہ (دین) نہ ہو۔ رہے مشرک و کافر سو (یہ) غیر اللہ کی عبادت کرنے والے ہیں جس کا حکم اللہ تعالیٰ نے نہیں دیا۔ لہذا آپ ﷺ نے ان سے کہہ دیا کہ تمہارا دین تمہارے لیے ہے اور ہمارا دین ہمارے لیے ہے۔ جیسا کہ اللہ سبحانہ و تعالیٰ نے فرمایا:

﴿وَإِنْ كَذَّبُوكَ فَقُلْ لِيْ عَمَلِيْ وَلَكُمْ عَمَلُكُمْ ۚ أَنْتُمْ بَرِيْءُونَ مِمَّا أَعْمَلُ وَأَنَا بَرِيْءٌ مِّمَّا تَعْمَلُونَ﴾

[یونس: ۴۱]

”اگر تجھے جھٹلا دیں تو کہہ مجھے میرا کام اور تمہیں تمہارا کام، تم میرے کام سے بیزار اور میں تمہارے کام سے دست بردار۔“ اور فرمایا:

﴿لَنَا أَعْمَالُنَا وَلَكُمْ أَعْمَالُكُمْ﴾ [الفصص: ۵۵]

”ہمارے لیے ہمارے کام تمہارے لیے تمہارے کام۔“

امام بخاری رحمہ اللہ نے فرمایا: یعنی تمہارے لیے تمہارا دین کفر ہے اور میرے لیے میرا دین اسلام ہے۔ بعض نے کہا اس آیت کے یہ معنی ہیں کہ میں اس دم تک اس کی عبادت نہیں کرتا جس کی عبادت تم کرتے اور میں باقی عمر میں بھی تمہاری بات نہ مانوں گا اور نہ تم اس کی عبادت کرو گے جس کی میں عبادت کرتا ہوں۔ یہ وہی لوگ ہیں جن کے حق میں اللہ تعالیٰ نے فرمایا:

﴿وَلَيْسَ يَدَنَّ كَثِيرًا مِنْهُمْ مَّا أُنْزِلَ إِلَيْكَ مِنْ رَبِّكَ طُغْيَانًا وَكُفْرًا﴾ [المائدہ: ۶۸]

”اور جو تیرے رب کی طرف سے تیری طرف اترا وہ ضرور ان کو سرکشی اور کفر میں زیادہ کرے گا۔“

امام شافعی وغیرہ نے ﴿لَكُمْ دِينُكُمْ وَلِيَ دِينِ﴾ ”تمہیں تمہاری جزا اور مجھے میری جزا۔“

سے اس بات پر استدلال کیا ہے کہ کفر ملت واحدہ ہے، یہود نے عیسائیوں سے اور عیسائیوں نے یہود سے یہ ملت اخذ کی ہے۔ کیوں کہ ان دونوں کا آپس میں حسب یا نسب کا (تعلق ہے) جس کے وہ وارث بنتے رہتے ہیں۔ غرضیکہ اسلام کے علاوہ جتنے مل و نحل ادیان و مذاہب ہیں باطل ہونے کے اعتبار سے سب ایک جیسے ہیں۔ حافظ ابن قیم رحمہ اللہ نے بدائع الفوائد میں اس آیت کے تحت دس مسائل لکھے ہیں اور کہا: ”اس سورہ عظیمہ کا خاصہ خالص نفی ہے اس لیے کہ یہ سورہ شرک سے اظہارِ براءت ہے، جیسا کہ حدیث میں آیا ہے کہ اس کا سب سے بڑا مقصد موحدین اور مشرکین کے درمیان مطلق بیزارگی ہے۔ لہذا جانہین کی اظہارِ براءت کو مزید مضبوط کرنے کے لیے دونوں طرف حرف نفی لایا گیا، حالانکہ واضح طور پر اس کے ضمن میں اثبات بیان ہوا ہے۔ یعنی

﴿لَا أَعْبُدُ مَا تَعْبُدُونَ﴾ جس کی تم عبادت کرتے ہو میں عبادت نہ کروں گا۔ اس میں صرف براءت ہے۔

﴿وَلَا أَنْتُمْ عَابِدُونَ مَا أَعْبُدُ﴾ اور نہ تم عبادت کرو گے جس کی میں عبادت کرتا ہوں، میں معبود برحق کا اثبات ہے جس کی

عبادت سے یہ مشرکین بری ہیں۔ پس یہ سورہ نفی واثبات کے معنی کو اپنے ضمن میں بیان کرنے کے اعتبار سے امام الحنفیہ کے قول کے مطابق ہے۔

﴿إِنِّى بَرَاءٌ مِّمَّا تَعْبُدُونَ ۚ إِلَّا الَّذِى فُطِّرْنِى﴾

”میں ان سے بیزار ہوں جن کی تم عبادت کرتے ہو مگر جس نے مجھ کو پیدا کیا۔“ [الزخرف: ۲۶، ۲۷]

﴿وَإِذَا اعْتَزَلْتُمْهُمْ وَمَا يَعْبُدُونَ إِلَّا اللّٰهَ﴾

”اور جب تم ان سے اور جن کی اللہ تعالیٰ کے سوا یہ عبادت کرتے ہیں کنارہ کشی اختیار کرلو۔“ [الکہف: ۱۶]

اسی لیے آپ ﷺ ان دونوں سورتوں (سورۃ الکافرون، سورۃ الاخلاص) کو صبح اور مغرب کی سنتوں میں پڑھتے تھے۔ اس لیے کہ یہ اخلاص والی سورتیں ہیں اور توحید کی دونوں اقسام پر مشتمل ہیں جن کے بغیر کسی بندے کی نجات و فلاح نہیں ہو سکتی۔ وہ دو اقسام یہ ہیں:

①..... اس بات کا عقیدہ اور عمل کہ اللہ تعالیٰ کو شرک و کفر اور اسے کسی کی اولاد اور اس کو اولاد سے پاک قرار دینا، کیوں کہ اللہ تعالیٰ اکیلا ہے، بے نیاز ہے، نہ اس نے کسی کو جنم دیا اور نہ وہ جنا گیا ہے۔

②..... قصد و ارادہ ہے کہ اللہ تعالیٰ کے سوا کسی کی عبادت مقصود و مراد نہ ہو اور کسی کو اس کی عبادت میں شریک نہ کرے بلکہ صرف اکیلا اللہ ہی معبود ٹھہرے۔

سو یہ سورہ اس قابل تعریف مقصد پر بخوبی مشتمل ہے۔ لفظ عبادت کے تکرار کی غرض تاکید اور کفار کی یہ خواہش کہ رسول اللہ ﷺ اسے قبول کر لیں، کو توڑنا ہے۔

دین سے مراد یہ ہے کہ تم کفر و شرک پر راضی ہو اور میں توحید و اسلام پر راضی ہوں، یا یہ کہ تم کو تمہارے عمل کی جزا ملے گی اور مجھ کو میرے عمل کی، اس لیے کہ دین بمعنی جزا بھی آتا ہے۔ کَمَا تَدِیْنُ تَدَانُ ”تو جیسا کرے گا ویسا بھرے گا۔“

جس نے یہ کہا کہ یہ آیت یا یہ ساری سورہ منسوخ ہے اس نے

غلطی کی، بلکہ یہ سورہ محکم ہے اس میں نسخ کو داخل کرنا محال ہے۔ یہ تو توحید کو خالص کرنے کی تاکید ہے۔ لہذا اس کو سورہ اخلاص کہتے ہیں اور اس میں شرک و کفر سے براءت ہے، یعنی میں ہرگز تمہاری موافقت نہ کروں گا اس لیے کہ تمہارا دین بالکل باطل ہے اور وہ تمہارے ساتھ مختص ہے اس میں میری شرکت ناممکن ہے۔ تم اس دین برحق میں میرے شریک نہیں ہوئے ہو تو یہ انتہا درجے کی براءت ہوئی، یہاں اقرار کہاں ہے کہ جس کی بنیاد پر نسخ کہا جائے یا تخصیص ٹھہرے۔

یہی حکم اس براءت کا ہے جو تبع رسول و اہل سنت کے اور بدعتی و گمراہ کے درمیان ہے، خلفاء اور رسول اللہ ﷺ کی اولاد نے بھی مشرکین و کفار سے یہی بات کہی تھی:

”لَكُمْ دِیْنُكُمْ وَلَنَا دِیْنُنَا۔“

”تم کو تمہاری جزا اور ہمیں ہماری جزا۔“

اس سے یہ لازم نہیں آیا کہ انہوں نے ان کو ان کی عبادت پر مقرر کر رکھا تھا، بس اس کہنے میں اپنی براءت کا اظہار تھا اس کے ساتھ ساتھ وہ (صحابہ) مشرکین کے خلاف جہاد کرتے تھے اور بدعتیوں کا رد کرتے تھے۔“ (حافظ ابن قیم کی عبارت خلاصہ ختم ہوئی۔)

اب جو مسلمان اس سورہ کا معنی بخوبی سمجھ لے گا وہ شرک اور غیر اللہ کی عبادت سے بری ہو جائے گا۔ اور جس نے اس سورہ کو پڑھا، سمجھا اور اس کے موافق عمل نہ کیا اور عقیدہ بھی نہ رکھا تو وہ منافق ہے یا مشرک کافر، اس کا ظاہر باطن کے موافق نہیں ہے۔ عِبَادًا بِاللّٰهِ



سالانہ اہل حدیث کانفرنس

جامع مسجد قدیم اہل حدیث کلیہ والا نیا (کوٹلی امیر سنگھ) تحصیل ضلع حافظ آباد کی سالانہ عظیم الشان اہل حدیث کانفرنس ۲ نومبر ۲۰۰۸ء بروز اتوار بعد نماز عشاء منعقد ہوگی، ان شاء اللہ۔

(شیخ الحدیث) پروفیسر قاری محمد سعید کلیہ وی

صدر مدرس الجامعہ السلفیہ الاسلامیہ مکرم مسجد، گوجران والا

توفیق الباری

لترجمة الأدب المفرد للبخاری

”الادب المفرد“ کا اردو ترجمہ مع تشریحات و فوائد از حضرت نواب سید صدیق حسن خان صاحب رحمہ اللہ

تسهیل: ابوبکر ظفر

«فَإِنْ شَفَا عَسَلَهُ» [صحیح]

”دوسری سند کے ساتھ بھی انس رضی اللہ عنہ نبی ﷺ سے اسی طرح کے الفاظ بیان کرتے ہیں اس میں عافیت کی بجائے شفا کا لفظ ہے۔“

۵۱۱۔ عَنْ أَبِي هُرَيْرَةَ قَالَ: جَاءَتْ الْحُمَىٰ وَبَلَغَ فَقَالَتْ: ابْعَثْنِي إِلَىٰ أَثَرِ أَهْلِكَ عِنْدَكَ، فَبَعَثَهَا إِلَى الْأَنْصَارِ فَبَقِيَتْ عَلَيْهِمْ سِتَّةَ أَيَّامٍ وَلَيَالِيَهُنَّ، فَاشْتَدَّ ذَلِكَ عَلَيْهِمْ، فَأَتَاهُمْ فِي دِيَارِهِمْ فَشَكُّوا ذَلِكَ إِلَيْهِ، فَجَعَلَ النَّبِيُّ ﷺ يَدْخُلُ دَارًا دَارًا وَيَتَنَايِدُ يَدْعُو لَهُمْ بِالْعَافِيَةِ، فَلَمَّا رَجَعَ تَبِعَتْهُ امْرَأَةٌ مِنْهُمْ فَقَالَتْ: وَالَّذِي بَعَثَكَ بِالْحَقِّ إِنِّي لِمِنَ الْأَنْصَارِ وَإِنَّ أَبِي لِمِنَ الْأَنْصَارِ فَادْعُ اللَّهَ لِي كَمَا دَعَوْتَ لِلْأَنْصَارِ قَالَ: «مَا شِئْتُ إِنْ شِئْتُ دَعَوْتُ اللَّهَ أَنْ يُعَافِيَكَ وَإِنْ شِئْتُ صَبَرْتُ وَلَكَ الْجَنَّةُ» قَالَتْ: بَلْ أَصْبِرُ وَلَا أَجْعَلُ الْجَنَّةَ خَطَرًا - [صحیح]

”ابو ہریرہ رضی اللہ عنہ فرماتے ہیں: آپ ﷺ کے پاس بخارا آیا اور کہا: مجھے ان کے پاس بھیج دیں جو آپ کے نزدیک بہت اچھے ہیں، آپ ﷺ نے انصار کے پاس بھیج دیا۔ چھ دن رات ان پر بخار رہا، (جب) ان کو ناگوار ہوا (تو) آپ ﷺ ان کے گھروں میں آئے، انصار نے شکوہ کیا، پھر آپ ﷺ ایک ایک کے گھر گئے اور ان کے لیے عافیت کی دعا کی

بَابُ: يُكْتَبُ لِلْمَرِيضِ مَا كَانَ يَعْمَلُ وَهُوَ صَحِيحٌ
بیمار کے لیے وہ عمل لکھا جاتا ہے جو تندرستی کی حالت میں کیا کرتا تھا

۵۰۸۔ عَنْ عَبْدِ اللَّهِ بْنِ عَمْرٍو، عَنِ النَّبِيِّ ﷺ قَالَ: «مَا مِنْ أَحَدٍ يَمْرُضُ إِلَّا كُتِبَ لَهُ مِثْلُ مَا كَانَ يَعْمَلُ وَهُوَ صَحِيحٌ» [صحیح المستدرک، ج: ۱/ ۳۴۸]
”عبداللہ بن عمرو رضی اللہ عنہ سے مروی ہے کہ نبی ﷺ نے فرمایا: جو شخص بھی بیمار ہوتا ہے اس کے لیے اسی کی مانند (اجر) لکھا جاتا ہے جو وہ بہ حالت صحت عمل کیا کرتا تھا۔“

۵۰۹۔ عَنْ أَنَسِ بْنِ مَالِكٍ عَنِ النَّبِيِّ ﷺ قَالَ: «مَا مِنْ مُسْلِمٍ ابْتَلَاهُ اللَّهُ فِي جَسَدِهِ إِلَّا كُتِبَ لَهُ مَا كَانَ يَعْمَلُ فِي صِحَّتِهِ مَا كَانَ مَرِيضًا، فَإِنْ عَافَاهُ - أَرَاهُ قَالَ - عَسَلَهُ، وَإِنْ قَبَضَهُ غَفَرُ لَهُ» [حسن صحیح، بنحوہ عند أحمد، ج: ۲/ ۱۹۴، وعسله: اى شفاه وأدخله فى الراحة]

”انس بن مالک رضی اللہ عنہ سے مروی ہے کہ نبی ﷺ نے فرمایا: جس کسی مسلمان کو اللہ تعالیٰ نے اس کے جسم میں مبتلا (بیمار) کیا تو اس کے لیے وہی عمل لکھا جاتا ہے جو وہ صحت میں کیا کرتا تھا حتیٰ کہ وہ تندرست ہو (جائے)۔ اگر اس کو عافیت دی تو دھو ڈالا (گناہوں سے) اور اگر فوت کر لیا تو بخش دیا۔“
۵۱۰۔ عَنْ أَنَسِ، عَنِ النَّبِيِّ ﷺ مَثْلَهُ - وَزَادَ قَالَ:

جب آپ ﷺ واپس ہوئے تو آپ ﷺ کے پیچھے ایک عورت آئی اس نے کہا: اس کی قسم جس نے آپ کو سچ مچ نبی بنا کر بھیجا ہے، میں انصار میں سے ہوں اور میرا باپ بھی انصاری ہے۔ آپ میرے لیے بھی دعا کریں جیسے آپ نے انصار کے لیے دعا کی ہے۔ فرمایا: تو کیا چاہتی ہے؟ اگر یہ چاہتی ہے کہ میں تیرے لیے اللہ تعالیٰ سے دعا کروں کہ وہ تجھے آرام دے تو کروں گا، اور اگر یہ چاہتی ہے کہ تو صبر کرے اور تجھ کو جنت ملے! اس نے کہا بلکہ میں صبر کروں گی اور میں جنت کو نہیں روک سکتی۔“

۵۱۲۔ عَنْ أَبِي هُرَيْرَةَ قَالَ: مَا مِنْ مَرَضٍ يُصِيبُنِي، أَحَبُّ إِلَيَّ مِنَ الْحُمَّى، لَأَنَّهَا تَدْخُلُ فِي كُلِّ عَضْوٍ مِنِّي، وَلِإِنَّ اللَّهَ عَزَّوَجَلَّ يُعْطِي كُلَّ عَضْوٍ قِسْطَهُ مِنَ الْأَجْرِ - [صحيح الإسناد]

”ابو ہریرہ رضی اللہ عنہ فرماتے ہیں: مجھ کو جو مرض بھی پہنچتا ہے (ان میں سے) مجھے سب سے محبوب بخار ہے، کیوں کہ یہ میرے ہر عضو میں داخل ہو جاتا ہے اور اللہ عزوجل ہر عضو کو اس کے حصہ کے مطابق اجر دیتا ہے۔“

تا آمدہ بہ شہر وجودم تپ غمت
گر مش بہ سیر کوچہ ہر استخوان کنم
”جب تک میرے وجود میں تیرے غم کی تپش نہیں آتی، تب تک میں اپنے وجود کے اندر سیر کر کے اپنے آپ کو گرم کر لوں۔“

۵۱۳۔ عَنْ أَبِي نُحَيْلَةَ قِيلَ لَهُ: أَدْعُ اللَّهَ قَالَ: اَللّٰهُمَّ اِنْقُصْ مِنَ الْمَرَضِ وَلَا تَنْقُصْ مِنَ الْاَجْرِ، فَقِيلَ لَهُ: اَدْعُ اَدْعُ، فَقَالَ: اَللّٰهُمَّ اجْعَلْنِي مِنَ الْمُتَقَرِّبِينَ وَاجْعَلْ اُمِّي مِنَ الْحُورِ الْعِينِ - [صحيح الإسناد]

”ابو نحیلہ سے کہا گیا اللہ تعالیٰ سے دعا کریں، انھوں نے کہا: ”اے اللہ! بیماری کو کم کر دے اور اجر کو کم نہ کرنا“ پھر ان سے کہا گیا دعا کریں دعا کریں پھر انھوں نے دعا کی: اے اللہ!

مجھے مقرب لوگوں میں کر دے اور میری والدہ کو حور عین میں سے کر دے۔“

۵۱۴۔ عَنْ عَطَاءِ بْنِ أَبِي رَبَاحٍ قَالَ: قَالَ لِيْ ابْنُ عَبَّاسٍ: أَلَا أَرِيكَ امْرَأَةً مِنْ أَهْلِ الْجَنَّةِ؟ قُلْتُ: بَلَى، قَالَ: هَذِهِ الْمَرْأَةُ السَّوْدَاءُ، أَتَتْ النَّبِيَّ ﷺ فَقَالَتْ: إِنِّي أَصْرَعٌ، وَإِنِّي أَتَكَشَّفُ، فَادْعُ اللَّهَ لِيْ، قَالَ: «إِنْ شِئْتَ صَبَرْتُ وَلَكَ الْجَنَّةُ، وَإِنْ شِئْتَ دَعَوْتُ اللَّهَ أَنْ يُعَافِيَكَ؟» فَقَالَتْ: أَصْبِرُ، فَقَالَتْ: إِنِّي أَتَكَشَّفُ فَادْعُ اللَّهَ لِيْ أَنْ لَا أَتَكَشَّفُ، فَدَعَا لَهَا - [صحيح البخاری: ۷۵، المرضی: ۶، ومسلم: ۴۵، البر

والصلة والأدب، ح: ۴۳]
”عطاء بن ابی رباح کہتے ہیں عبداللہ بن عباس رضی اللہ عنہما نے مجھ سے کہا: کیا میں تم کو اہل جنت میں سے ایک عورت نہ دکھاؤں؟ میں نے کہا جی ہاں، انھوں نے کہا یہ سیاہ فام عورت آپ ﷺ کے پاس آئی تھی، اس نے کہا مجھے مرگی آتی ہے اور میں ننگی ہو جاتی ہوں، آپ اللہ تعالیٰ سے دعا کریں، آپ ﷺ نے فرمایا: اگر تو چاہے تو صبر کر تو تیرے لیے جنت ہے اور اگر تو چاہے تو میں اللہ تعالیٰ سے دعا کروں گا کہ وہ تجھے عافیت دے۔ اس نے کہا میں صبر کرتی ہوں۔ پھر اس نے کہا میں ننگی ہو جاتی ہوں آپ اللہ تعالیٰ سے میرے لیے دعا کریں کہ میں ننگی نہ ہوں، آپ ﷺ نے اس کے لیے دعا فرمائی۔“

۵۱۵۔ عَنْ عَائِشَةَ أَنَّ النَّبِيَّ ﷺ كَانَ يَقُولُ: «مَا أَصَابَ الْمُؤْمِنُ مِنْ شَوْكَةٍ فَمَا فَوْقَهَا فَهُوَ كَفَّارَةٌ» - [صحيح مسلم: ۴۵، البر والصلة والأدب، ح: ۴۶ و ۴۷ و ۴۸، فيه طريق أخرى]

”عائشہ رضی اللہ عنہا نے کہا کہ نبی ﷺ نے فرمایا: کسی مومن کو کوئی کانٹا یا اس سے بھی معمولی چیز لگتی ہے تو یہ اس کے لیے کفارہ ہوتا ہے۔“

۵۱۶۔ عَنْ أَبِي هُرَيْرَةَ قَالَ: قَالَ رَسُولُ اللَّهِ ﷺ: «مَا مِنْ مُسْلِمٍ يَشَاكُ شَوْكَةً فِي الدُّنْيَا يَحْتَسِبُهَا إِلَّا قُضِيَ بِهَا مِنْ خَطَايَاهُ يَوْمَ الْقِيَامَةِ» [صحيح]

”ابو ہریرہ رضی اللہ عنہ فرماتے ہیں رسول اللہ ﷺ نے فرمایا: جس مسلمان کو دنیا میں کوئی کانٹا چبھے اور وہ اجر کی امید رکھے تو (وہ) قیامت کے دن اس کی خطاؤں کا بدلہ ہوگا۔“

۵۱۷۔ عَنْ جَابِرٍ قَالَ: سَمِعْتُ النَّبِيَّ يَقُولُ: «مَا مِنْ مُؤْمِنٍ وَلَا مُؤْمِنَةٍ، وَلَا مُسْلِمٍ وَلَا مُسْلِمَةٍ، يَمْرُضُ مَرَضًا إِلَّا قَضَى اللَّهُ بِهِ عَنْهُ مِنْ خَطَايَاهُ» [صحيح]

”جابر رضی اللہ عنہ سے مروی ہے کہ نبی ﷺ نے فرمایا: جو مومن مرد اور عورت اور مسلم مرد اور عورت کسی طرح کا بیمار ہو اللہ تعالیٰ اس کے سبب اس کی خطائیں کم کر دیتا ہے۔“

بَابُ: هَلْ يَكُونُ قَوْلُ الْمَرِيضِ: «إِنِّي وَجِعٌ» شِكَايَةً؟
کیا بیمار کا یہ کہنا کہ ”میں بیمار ہوں“ شکایت ہے؟

۵۱۸۔ عَنْ أَبِي هِشَامٍ قَالَ: دَخَلْتُ أَنَا وَعَبْدُ اللَّهِ بْنُ الزُّبَيْرِ عَلَى أَسْمَاءَ، قَبْلَ قَتْلِ عَبْدِ اللَّهِ بِعَشْرِ لَيَالٍ، وَأَسْمَاءُ وَجَعَةٌ، فَقَالَ لَهَا عَبْدُ اللَّهِ: كَيْفَ تَجِدِينَ؟ قَالَتْ: وَجَعَةٌ، قَالَ: إِنِّي فِي الْمَوْتِ، فَقَالَتْ: لَعَلَّكَ تَشْتَهِي مَوْتِي؟ فَلَدَلْتُكَ تَمَنَاءُ؟ فَلَا تَفْعَلْ، فَوَاللَّهِ مَا أَشْتَهِي أَنْ أَمُوتَ حَتَّى يَأْتِيَ عَلَى أَحَدٍ طَرَفِيكَ، أَوْ تُقْتَلَ فَأَخْتَسِبَكَ، وَإِنَّمَا أَنْ تَظْفَرُ فَتَقَرَّ عَيْنِي، فَإِنَّا أَنْ تُعْرِضَ عَلَيْكَ خُطَّةٌ فَلَا تُؤَافِقُكَ فَتَقْبَلُهَا كَرَاهِيَةً الْمَوْتِ. وَلَئِنَّمَا عَنِّي ابْنُ الزُّبَيْرِ لَيَقْتُلَ فَيُحْزِرُنَا ذَلِكَ. [صحيح الإسناد]

”ہشام کے والد کہتے ہیں کہ میں اور عبد اللہ بن زبیر اسماء رضی اللہ عنہا کے پاس گئے، عبد اللہ کے قتل ہونے سے دس راتیں پہلے، (اس وقت) اسماء رضی اللہ عنہا بیمار تھیں، عبد اللہ نے ان سے کہا آپ کی صحت کیسی ہے؟ اسماء رضی اللہ عنہا نے کہا میں بیمار ہوں، عبد اللہ

نے کہا: میں موت (وحیات کی کشمکش) میں ہوں۔ اسماء رضی اللہ عنہا نے کہا: شاید تو میری موت چاہتا ہے؟ اسی لیے تو موت کی تمنا کرتا ہے سو (ایسا) نہ کر، اللہ کی قسم! میں چاہتی ہوں کہ میں اس وقت تک نہ مروں جب تک تمہارے متعلق دو باتوں میں سے ایک بات نہ آجائے یا تو مارا جائے اور میں اجر کی امید کروں یا تو کامیاب ہو کہ میری آنکھ ٹھنڈی ہو۔ اپنے آپ کو اس سے دور رکھ کہ تیرے سامنے ایک ایسی صورت پیش کی جائے جو تیرے موافق نہ ہو اور تو موت کو ناپسند کرتے ہوئے اس کو قبول کر لے۔ عبد اللہ بن زبیر کا مطلب تھا کہ میں قتل ہوں اور میرا قتل ان کو غمگین کرے گا۔“

۵۱۹۔ عَنْ أَبِي سَعِيدٍ الْخُدْرِيِّ، أَنَّهُ دَخَلَ عَلَى رَسُولِ اللَّهِ ﷺ وَهُوَ مَوْعُوذٌ، عَلَيْهِ قَطِيفَةٌ، فَوَضَعَ يَدَهُ عَلَيْهِ فَوَجَدَ حَرَارَتَهَا فَوْقَ الْقَطِيفَةِ، فَقَالَ أَبُو سَعِيدٍ: مَا أَشَدَّ حُمَاكَ يَا رَسُولَ اللَّهِ! قَالَ: «إِنَّا كَذَلِكَ، يَشْتَدُّ عَلَيْنَا الْبَلَاءُ وَيُضَاعَفُ لَنَا الْأَجْرُ» فَقَالَ: يَا رَسُولَ اللَّهِ! أَيُّ النَّاسِ أَشَدُّ بَلَاءً؟ قَالَ: «(الْأَنْبِيَاءُ، ثُمَّ الصَّالِحُونَ، وَقَدْ كَانَ أَحَدُهُمْ يَبْتَغِي بِالْفَقْرِ حَتَّى مَا يَجِدَ إِلَّا الْعَبَاةَ يَجُوبُهَا فَيَلْبَسُهَا، وَيَبْتَغِي بِالْقَمَلِ حَتَّى يَقْتُلَهُ، وَلَا أَحَدُهُمْ كَانَ أَشَدَّ فَرَحًا بِالْبَلَاءِ مِنْ أَحَدِكُمْ بِالْعَطَاءِ!» [صحيح، وهو في سنن ابن ماجه، برقم: ۲۰۲۴]

”ابو سعید خدری رضی اللہ عنہ آپ ﷺ کے پاس آئے، آپ ﷺ بخار میں پڑے تھے، آپ ﷺ کے اوپر ایک قطیفہ (چادر) تھی، ابو سعید رضی اللہ عنہ نے اس پر ہاتھ رکھا تو بخار کی حرارت اس قطیفہ (چادر) کے اوپر سے محسوس کی، ابو سعید رضی اللہ عنہ نے کہا اے اللہ کے رسول ﷺ! آپ کو بہت سخت بخار ہے۔ آپ نے فرمایا: ہمارا یہی حال ہے کہ ہم پر آزمائش سخت ہوتی ہے اور اجر دوگنا دیا جاتا ہے۔ ابو سعید رضی اللہ عنہ نے کہا: سخت ترین آزمائش میں کون لوگ ہوتے ہیں؟ فرمایا: انبیاء پھر صالحین،

ان میں کوئی محتاجی میں گرفتار ہوتا ہے حتیٰ کہ ایک عبا (چادر) پاتا تھا تو اس کو کاٹ کر پہنتا، یا قمل (جوؤں) میں مبتلا ہو جاتا حتیٰ کہ وہ (بیماری) اس کو قتل کر دیتی۔ ان میں سے کوئی آزمائش سے نہایت درجہ خوش ہوتا جیسے کوئی تمہارا عطا (ملنے) سے خوش ہوتا ہے۔

چہ خوش بروی دل تنگ ما دری وا کرد
خدا دراز کند عمر زخم کاری ما

باب: عِبَادَةُ الْمُغْمَى عَلَيْهِ

بے ہوش کی عبادت کرنا

۵۲۰۔ عَنْ جَابِرِ بْنِ عَبْدِ اللَّهِ قَالَ: مَرَضْتُ مَرَضًا فَأَتَانِي النَّبِيُّ ﷺ يَعُودُنِي - وَأَبُوبَكْرٍ - وَهُمَا مَاشِيَانِ، فَوَجَدَانِي أغمى عليّ، فَوَضَّ النَّبِيُّ ﷺ ثُمَّ صَبَّ وَضُوءَهُ عَلَيَّ، فَأَفَقْتُ فَإِذَا النَّبِيُّ ﷺ فَقُلْتُ: يَا رَسُولَ اللَّهِ! كَيْفَ أَصْنَعُ فِي مَالِي؟ أَقْضِي فِي مَالِي؟ فَلَمْ يُجِبْنِي بِشَيْءٍ حَتَّى نَزَلَتْ آيَةُ الْمِيرَاثِ - [صحيح البخارى: ۷۵۰ - المرضي: ۲۱ - مسلم: ۲۳]

الفرائض، ح: ۵ و ۸

”جابر بن عبد اللہ رضی اللہ عنہ کہتے ہیں: میں بیمار ہوا تو آپ ﷺ ابوبکر رضی اللہ عنہ کے ساتھ میری عیادت کو آئے۔ دونوں پیدل پیدل آئے اور مجھے بے ہوش پایا، آپ ﷺ نے وضو کر کے وضو کا پانی مجھ پر ڈالا، میں ہوش میں آ گیا دیکھا تو آپ ﷺ تھے، میں نے کہا: اے اللہ کے رسول ﷺ! میں اپنے مال میں کیا کروں؟ کس طرح میں اپنے حال کا فیصلہ کروں؟ آپ نے کچھ جواب نہ دیا حتیٰ کہ آیت میراث نازل ہوئی۔“

بَابُ: عِبَادَةُ الصَّبِيَانِ

بچوں کی عیادت کرنا

۵۲۱۔ عَنْ أُسَامَةَ بْنِ زَيْدٍ، أَنَّ صَبِيًّا لِابْنَةِ رَسُولِ اللَّهِ ﷺ تَمُوتُ، فَبَعَثَتْ أُمُّهُ إِلَى النَّبِيِّ ﷺ أَنْ وَلَدِي

فِي الْمَوْتِ، فَقَالَ الرَّسُولُ: «إِذْهَبْ فَقُلْ لَهَا: إِنَّ لِلَّهِ مَا أَخَذَ وَلَهُ مَا أُعْطِيَ، وَكُلُّ شَيْءٍ عِنْدَهُ إِلَى أَجَلٍ مُّسَمًّى، فَلْتَصْبِرْ وَلْتَحْتَسِبْ» فَرَجَعَ الرَّسُولُ فَأَخْبَرَهَا، فَبَعَثَتْ إِلَيْهِ تُقْسِمُ عَلَيْهِ لَمَّا جَاءَ، فَقَامَ النَّبِيُّ ﷺ فِي نَفَرٍ مِنْ أَصْحَابِهِ مِنْهُمْ سَعْدُ بْنُ عُبَادَةَ، فَأَخَذَ النَّبِيُّ ﷺ الصَّبِيَّ فَوَضَّعَهُ بَيْنَ ثَدْوَيْهِ، وَلَصَدْرِهِ فَعَقَعَهُ كَعَقْعَةِ الشَّيْثَةِ، فَدَمَعَتْ عَيْنَا رَسُولِ اللَّهِ ﷺ فَقَالَ سَعْدُ: أَتَبْكِي وَأَنْتَ رَسُولُ اللَّهِ؟ فَقَالَ: «إِنَّمَا أَبْكِي رَحْمَةً لَهَا، إِنَّ اللَّهَ لَا يَرْحَمُ مِنْ عِبَادِهِ إِلَّا الرَّحِمَاءَ» [صحيح البخارى: ۲۳ - الجنائز: ۳۲ - مسلم: ۱۱]

الجنائز، ح: ۱۱

”اسامہ بن زید رضی اللہ عنہ کہتے ہیں رسول اللہ ﷺ کی بیٹی کا ایک بچہ بھاری ہو گیا، اس کی والدہ نے آپ کے پاس آدمی بھیجا کہ میرا بچہ موت (وحیات کی کشش) میں ہے آپ ﷺ نے اس قاصد سے کہا جاؤ اس سے کہو یقیناً اللہ تعالیٰ کا ہے جو اس نے لیا اور وہ بھی اسی کا ہے جو اس نے دیا اور ہر چیز کے لیے اس کے پاس وقت مقرر ہے۔ تو صبر کرو اور اجر کی امید رکھ۔ وہ قاصد گیا اور اس نے یہ خبر دی، بیٹی نے پھر اس کو بھیجا وہ پھر آیا اور کہا (انہوں نے) قسم دی ہے کہ آپ (ضرور) تشریف لائیں۔ آپ ﷺ چند صحابہ کے ساتھ اٹھ کھڑے ہوئے، ان میں سعد بن عبادہ بھی تھے، آپ ﷺ نے بچے کو لے کر اپنے دونوں ہاتھوں کے درمیان رکھا اس کے سینے سے مشک کی آواز آتی تھی، آپ ﷺ کی آنکھوں سے آنسو بہنے لگے، سعد رضی اللہ عنہ نے کہا: آپ روتے ہیں حالانکہ آپ اللہ کے رسول ہیں، فرمایا: میں تو صرف اس لڑکی پر رحم کی وجہ سے رو رہا ہوں، اللہ تعالیٰ صرف اپنے رحم دل بندوں پر رحم فرماتا ہے۔“



ایک مسئلہ وراثت

تحریر: حافظ انس نصر مدنی (مدرس جامعہ لاہور الاسلامیہ)

تلمیذ

شیخ الحدیث حضرت مولانا حافظ ثناء اللہ خان مدنی صاحب

سوال: ہمارے والد صاحب وفات پا چکے ہیں، ورثاء میں ایک

بیوہ، چار بیٹے اور تین بیٹیاں موجود ہیں۔ جائیداد میں زرعی زمین (دوا یکڑ دو کنال)، ایک مکان (جس میں مرحوم کی بیوہ اور دو بیٹے رہائش پذیر ہیں) اور نقد میں لاکھ روپے شامل ہیں۔ اس حوالے سے چند ضروری سوال یہ ہیں:

..... ہمارے والد کی وفات کے وقت ہماری دادی زندہ تھیں، کیا ترکے میں ان کا بھی کوئی حصہ بنتا ہے یا نہیں؟ اگر بنتا ہے تو کتنا؟ اور اب دادی بھی والد صاحب کے ڈیڑھ ماہ بعد وفات پا گئی ہیں تو ان کا حصہ کس کو ملے گا؟ تفصیل بتادیں، شکریہ!

..... کیا میت کا بھائی یا اس کی اولاد میں سے کوئی ترکے میں حصہ پانے کا حق دار ہے یا نہیں؟ اگر ہو تو ان کے حق کی تفصیل بھی بتادیں، شکریہ!

..... ہم اپنے والد کے تمام ترکے کو نقد رقم کی صورت میں تبدیل کر کے تقسیم کرنا چاہتے ہیں تاکہ تقسیم کے مسائل کم سے کم ہوں، کیا اس کی اجازت ہے؟

محترم مفتی صاحب! آپ نمونے کے طور پر بیس لاکھ کو ان لواحقین میں بقدر حصہ تقسیم فرمادیں تاکہ باقی اشیاء کو نقد زر میں بدلنے کے بعد اسی حساب سے تقسیم کر سکیں اور ترکہ تقسیم کرنے کا فارمولہ بھی لکھ دیں، بڑی نوازش ہوگی۔ [آپ کے تابعداران: منظور شاہد، ریاض شاہد، منصور احمد، مرتضیٰ مسعود وغیرہم، ساکنان:

بیک کالونی، سبزل روڈ، کوئٹہ]

جواب: الحمد للہ رب العالمین، والصلاة والسلام علی أشرف الأنبياء والمرسلین، أمّا بعد!

..... میت کی وفات کے وقت جو وارث زندہ ہوں وہ ترکہ سے اپنے مخصوص حصہ کے حق دار ہوتے ہیں خواہ ترکہ کی تقسیم سے پہلے وہ فوت ہو جائیں۔ لہذا میت کی ماں بھی ترکہ میں اپنے حصہ کی حق دار ہوگی (جس کی تفصیل نیچے نقشے میں موجود ہے)۔ یہ حصہ ماں کے فوت ہونے کی وجہ سے اُس کے ورثاء میں ان کے حصوں کے مطابق تقسیم ہوگا۔

..... میت کے بیٹوں کی موجودگی میں بھائی اور بھتیجے وغیرہ وارث نہیں ہوتے، فرمان نبوی ﷺ ہے:

((الْحَقُّوْا الْفَرَائِضَ بِأَهْلِهَا فَمَا بَقِيَ فَهُوَ لِأَوْلَى رَجُلٍ ذَكَرَ)) [صحیح البخاری: ۶۷۳۲، صحیح

مسلم: ۱۶۱۵]

”مقررہ حصے اُن کے مستحقین تک پہنچا دو، اگر کچھ باقی بچ جائے تو وہ سارا مال قریب ترین مرد رشتہ دار کے لیے ہے۔“

..... میت کے تمام ترکے کو تمام ورثاء کے باہمی اتفاق سے نقد رقم میں تبدیل کیا جاسکتا ہے۔

..... ورثاء پر ترکہ کی تقسیم کی تفصیل یہ ہے کہ میت کی والدہ کو میت کی اولاد کی موجودگی کی وجہ سے چھٹا حصہ دیا جائے گا۔ فرمان

”اللہ تمہیں تمہاری اولاد کے بارے میں حکم کرتا ہے کہ ایک لڑکے کا حصہ دو لڑکیوں کے برابر ہے۔“
تقسیم کی صورت میں نقشہ ذیل میں ملاحظہ فرمائیں:

7575.76 11

۲۰.۰۰.۰۰۰	۲۶۴	۲۴		
۳.۳۳.۳۳۳	۴۴	۴	۱/۴	ماں
۲.۵۰.۰۰۰	۳۳	۳	۱/۸	بیوی
۲.۵۷.۵۷۶	۳۴			بیٹا
۲.۵۷.۵۷۶	۳۴			بیٹا
۲.۵۷.۵۷۶	۳۴			بیٹا
۲.۵۷.۵۷۶	۳۴			بیٹا
۱.۲۸.۷۸۸	۱۷	۱۷	ب	بیٹی
۱.۲۸.۷۸۸	۱۷			بیٹی
۱.۲۸.۷۸۸	۱۷			بیٹی

وَاللّٰهُ اَعْلَمُ بِالصَّوَابِ، وَصَلَّى اللّٰهُ وَسَلَّمْ عَلٰى نَبِيِّنَا مُحَمَّدٍ .



باری تعالیٰ ہے:

﴿وَلَا يَوِيْهِ لِكُلِّ وَاٰحِدٍ مِنْهُمَا السُّدُسُ مِمَّا تَرَكَ اِنْ كَانَ لَهُ وَكْدٌ﴾ [النساء: ۱۱]

”اور میت کے ماں باپ میں سے ہر ایک کے لیے اس کے چھوٹے ہوئے مال کا چھٹا حصہ ہے اگر اس (میت) کی اولاد ہو۔“

اور بیوی کو میت کی اولاد کی موجودگی کی وجہ سے آٹھواں حصہ ملے گا۔ فرمان الہی ہے:

﴿فَاِنْ كَانَ لَكُمْ وَلَدٌ فَلَهُنَّ الثُّمُنُ مِمَّا تَرَكْتُمْ﴾

[النساء: ۱۲]

”پس اگر تمہاری اولاد ہو تو پھر انہیں (بیویوں کو) تمہارے ترکہ کا آٹھواں حصہ ملے گا۔“

جب کہ باقی مال اولاد میں ﴿لِلذَّكَرِ مِثْلُ مِثْلِ الْاُنثٰی﴾ جب کہ ایک مرد کو دو عورتوں کا حصہ ملے گا“ کے اصول پر تقسیم کر دیا جائے گا۔ اللہ تعالیٰ نے فرمایا:

﴿يُوْصِيْكُمْ اللّٰهُ فِىْ اَوْلَادِكُمْ لِلذَّكَرِ مِثْلُ مِثْلِ الْاُنثٰی﴾

[النساء: ۱۱]

مولانا عبدالسلام کیلانی وفات پاگئے

جماعت اہل حدیث کے بزرگ عالم دین مولانا عبدالسلام صاحب کیلانی ۲۹ جولائی ۲۰۰۸ء بروز منگل منقصر علالت کے بعد وفات پاگئے۔ انا للہ وانا الیہ راجعون
مرحوم ایک جید عالم دین، درویش صفت اور مرتجا مرنج شخصیت تھے۔ کیلانی خاندان کے چشم و چراغ اور درس و تدریس سے وابستہ تھے۔ ان کی نماز جنازہ میں سیکڑوں علمائے کرام، طلبائے علوم دینیہ اور سماجی شخصیات کے علاوہ عزیز واقارب کی ایک بڑی تعداد نے شرکت کی۔

نماز جنازہ مرحوم کے پرانے اور عزیز رفیق شیخ الحدیث مولانا حافظ ثناء اللہ صاحب المدنی رحمۃ اللہ علیہ نے پڑھائی۔ مولانا عبدالسلام کیلانی دارالسلام لاہور کے میٹنگ ڈائریکٹر حافظ عبدالعظیم اسد کے چچا جان تھے۔
اراکین ادارہ مرحوم کی وفات پر ان کی مغفرت کے لیے دعا گو ہیں اور قارئین سے بھی دعا کی درخواست کرتے ہیں۔ [محمد سلیم چنیوٹی]

احادیث سے صحابہ کرام رضی اللہ عنہم کا استدلال و امتثال ④

حضرت مولانا عبدالرؤف رحمانی، جھنڈاگری (نیپال ہند)

حضرت عبداللہ بن عمر:

فاروق اعظم رضی اللہ عنہ کے متعدد صاحبزادے ہوئے مگر عشق رسالت و اتباع سنت کے خصوصی امتیاز کے سبب چار دانگ عالم میں شہرت صرف حضرت عبداللہ بن عمر رضی اللہ عنہ نے پائی۔ ان کے اتباع سنن و امتثال فرامین نبویہ کے صد ہا واقعات ہیں جو بغرض اسوہ عمل پڑھنے کے قابل ہیں۔

مشتی نمونہ ازخروارے یہاں کچھ درج کیے جاتے ہیں:

①..... عبداللہ بن دینار روایت کرتے ہیں کہ حضرت عبداللہ بن عمر رضی اللہ عنہ ایک بار حج کے لیے جا رہے تھے۔ آپ کی اونٹنی کے ساتھ سواری کے لیے ایک گدھا بھی تھا جب اونٹنی تھکی ہوئی معلوم ہوتی تو آپ گدھے پر سوار ہو جاتے۔ اسی طرح سفر کرتے جا رہے تھے کہ ایک اعرابی سے ملاقات ہو گئی۔ اس کو دیکھ کر حضرت عبداللہ بن عمر نے پوچھا کہ کیا تو فلاں ابن فلاں ہے؟ اس نے کہا ہاں۔ راوی کا بیان ہے کہ اس کا نام و نشان معلوم کر لینے کے بعد حضرت عبداللہ بن عمر نے اس کو اپنا ایک عمامہ اور اپنی سواری کا گدھا دے دیا۔ بعض رفقاء سفر نے کہا کہ اعرابی (بدوی آدمی) کو ایک دو درہم دے دینا کافی تھا۔ فرمایا: ہاں! لیکن یہ میرے باپ کا شناسا اور دوست تھا اور میں نے رسول اللہ ﷺ سے سنا ہے:

«أَبَرُّ الْبَرِّ صَلَۃَ الْمَرْءِ أَهْلَ وَدَّ آبِيهِ»

یعنی ”باپ کے دوست سے نیک سلوک کرنا سب سے بڑی نیکی ہے۔“

اس لیے اس حدیث پر عمل ہو جانے کے خیال سے میں نے اس

کے ساتھ یہ سلوک کیا ہے۔ [مسند احمد، جلد: ۱، ص: ۹۱، طبع اول]

اس واقعہ سے اس کے اتباع سنت و امتثال حدیث نبوی کا حال صاف ظاہر ہے آج باپ کے انتقال کے بعد اس طرح کی مالی اعانت باپ کے دوستوں کے ساتھ کرنے کا احساس اب کہاں باقی ہے؟

②..... زیاد بن جبیر راوی ہیں کہ ایک بار میں عبداللہ بن عمر رضی اللہ عنہ کے ساتھ منی سے گزر رہا تھا۔ یکا یک حضرت عبداللہ بن عمر رضی اللہ عنہ کو دیکھا کہ وہ ایک شخص کے پاس جا بیٹھے اور اس کو اونٹ کو ”نحر“ کرنے کا طریقہ بتلانے لگے۔ وہ شخص اونٹ کو نحر بٹھا کر کر رہا تھا تو آپ نے اس کو ٹوک کر فرمایا:

إِبْعَثْهَا قِيَامًا مُّقَيَّدَةً سُنَّةَ مُحَمَّدٍ صَلَّى اللَّهُ عَلَيْهِ

وَسَلَّمَ۔ [مسند احمد، جلد: ۲، ص: ۳، طبع اول]

”یعنی جانور کو کھڑا کر کے باندھ کر نحر کرو۔ محمد رسول اللہ ﷺ

کی سنت اس معاملہ میں یہی ہے۔“

اس روایت سے معلوم ہوا کہ صحابہ کرام کو چلتے پھرتے اتباع سنت کا خیال رہتا تھا اور مسنون طریقہ پر قائم رکھنے کا جذبہ بھی غالب تھا۔

③..... ایک موقع پر حضرت عبداللہ بن عمر نے حجر اسود کا بوسہ لیا تو فرمایا چوں کہ میں نے آنحضرت ﷺ کو حجر اسود کا استلام کرتے ہوئے (بوسہ لیتے ہوئے) ہمیشہ دیکھا ہے۔

فَلَا أَذْغُ اسْتِلاَمَةً فِي شِدَّةٍ وَلَا رُخَاءٍ۔

[مسند احمد، ج: ۲، ص: ۴]

”اس لیے میں اس کا بوسہ کبھی نہیں چھوڑتا خواہ اثر دھام کی

کیسی ہی سختی رہی ہو۔“

اس روایت سے معلوم ہوا کہ عاشقانِ سننِ نبویہ نبی اکرم ﷺ کے طرزِ عمل سے سرمو کبھی اختلاف نہیں کرتے تھے۔ نرمی اور سختی کے دو گونہ مواقع پر سنت ہی کے مطابق اپنا عمل رکھتے تھے۔

③..... ایک بار حضرت عبداللہ بن عمر رضی اللہ عنہما نے اپنے رفقاء سے فرمایا کہ جب سے میں نے آنحضرت ﷺ کو یہ فرماتے ہوئے سنا ہے کہ ”ہر شخص کی وصیت اس کے پاس لکھی دینی چاہیے۔“
فَمَا بَشَئٍ مِنْ لَيْلَةٍ إِلَّا وَوَصِيَّتِي عِنْدِي مَوْضُوعَةٌ۔

[مسند احمد، ج: ۲، ص: ۴]

”تو پھر کوئی رات ایسی نہ گزری کہ میری لکھی ہوئی وصیت میرے پاس نہ ہو۔“

اس سے حضرت عبداللہ بن عمر رضی اللہ عنہما کا جذبہ اتباع و امتثال صاف ظاہر ہے کہ ادھر فرمانِ رسالت سنا ادھر اس پر عمل پیرا ہو گئے۔

⑤..... حضرت نافع رضی اللہ عنہ روایت کرتے ہیں کہ میں نے حضرت عبداللہ بن عمر رضی اللہ عنہما کو دیکھا کہ وہ اپنی سواری پر نفلی نماز بلا جہت قبلہ بھی پڑھ لیتے تھے۔ تو میں نے اس کے متعلق آپ سے دریافت کیا تو جواب دیا:

رَأَيْتُ أَبَا الْقَاسِمِ يَفْعَلُهُ۔ [مسند احمد، ج: ۲، ص: ۶]
”کہ میں نے آنحضرت ﷺ کو نفلی نمازوں میں ایسا کرتے دیکھا ہے۔“

اس سے بھی معلوم ہوا کہ حضرت عبداللہ بن عمر رضی اللہ عنہما اپنے نوافل و فرائض کے جملہ طاعات کے لیے آنحضرت ﷺ ہی کے طرزِ عمل کو سند گردانتے تھے اور اپنے عمل کی دلیل میں یہی فرماتے تھے کہ ایسا ہی رسول اللہ ﷺ کا بھی عمل تھا۔

⑥..... حضرت عبداللہ بن عمر رضی اللہ عنہما کی خدمت میں عبدالعزیز بن مردان نے اپنے ایک خط میں لکھا کہ آپ کو جو مالی ضروریات ہوں ان کو میری طرف لکھ بھیجئے۔ حضرت عبداللہ بن عمر رضی اللہ عنہما نے فرمانِ رسالت کو پیش نظر رکھ کر بہتر انداز میں جواب دیا کہ تم میں سے خود کوئی

درخواست نہیں کر سکتا۔

الْبَيْدُ الْعُلْيَا خَيْرٌ مِنَ الْبَيْدِ السُّفْلَى - [مسند احمد، ج: ۲، ص: ۷]

لیکن اگر خدا تعالیٰ تمہارے ذریعہ سے مجھے کچھ عطا کرنا چاہے میں اسے رد بھی نہ کروں گا۔

چوں کہ دوسری جگہ اس مضمون کی حدیث موجود ہے کہ جو سوال کیے بغیر ملے اسے رد نہ کرو۔ اس لیے حضرت عبداللہ بن عمر رضی اللہ عنہما نے اس کے از خود ارسال ہدایا و عطایا کو اس حدیثِ نبوی کے تحت قبول کرنے کا ارادہ بھی ظاہر فرمایا۔

⑥..... حضرت سالم رضی اللہ عنہ بیان کرتے ہیں کہ میرے والد (حضرت عبداللہ بن عمر رضی اللہ عنہما) جب کسی باہر جانے والے آدمی سے رخصتی کی ملاقات کرتے تو فرماتے میرے پاس آؤ تم کو اس طرح الوداعی دعا دے کر رخصت کروں جس طرح آنحضرت ﷺ دعا دے کر مسافر کو رخصت کرتے تھے یہ کہہ کر دعائے نبوی جانے والے کے سامنے پڑھتے:

«أَسْتَوْدِعُ اللَّهَ دِينَكَ وَأَمَانَتَكَ وَخَوَاتِيمَ عَمَلِكَ»

[مسند احمد، ج: ۲، ص: ۷]

”یعنی میں تمہارے دین اور امانت اور تمہارے خاتمہ عمل کے معاملے میں تم کو اللہ کے سپرد کرتا ہوں۔“

اس روایت سے حدیثِ نبوی کے اتباع و امتثال کا حال خوب ظاہر ہے۔

⑦..... حضرت عبداللہ بن عمر رضی اللہ عنہما کھانے کے بعد اپنی ایک انگلی کو خوب احتیاط سے چاٹتے اور فرماتے کہ میں ایسا اس لیے کر رہا ہوں کہ میں نے نبی اکرم ﷺ کو یہ فرماتے ہوئے سنا ہے:

«إِنَّكَ لَا تَذَرِي فِيَّ إِيَّ طَعَامِكَ تَكُونُ الْبُرْكَةُ»

یعنی ”تمہیں کیا خبر کہ کھانے کے کس دانہ میں برکت شامل ہے۔“
لہذا برکت کے خیال سے ہر ایک انگلی چاٹتا ہوں کہ ممکن ہے

برکت والا دانہ اسی انگلی میں موجود ہو۔ [مسند احمد، ج: ۲، ص: ۷]

رہتے ہیں۔ اعاننا اللہ منہا

⑩..... حضرت عبداللہ بن عمر رضی اللہ عنہ سے کسی نے پوچھا کہ سفر میں اب کیوں قصر کیا جائے اب تو ہمیں امن و اطمینان میسر ہے جواب دیا:
لَا نَعْلَمُ شَيْئًا فَإِنَّمَا نَفْعَلُ كَمَا رَأَيْنَا مُحَمَّدًا صَلَّى
اللَّهُ عَلَيْهِ وَسَلَّمَ يَفْعَلُ - [مسند احمد، ج: ۲، ص: ۶۶]
یعنی ”بھائی ہم کچھ نہیں جانتے ہم تو وہی کر رہے ہیں جو ہم
نے رسول اللہ ﷺ کو کرتے دیکھا ہے۔“

اس روایت سے بھی حضرت عبداللہ بن عمر رضی اللہ عنہ کا جذبہ امتثال صاف ظاہر ہے۔

⑪..... حضرت عبداللہ بن عمر رضی اللہ عنہ کے پاس ایک نوجوان آئے
اور آتے ہی دروازہ پر پکار کر کہنے لگے: أَدْخُلْ
”یعنی کیا میں اندر آ سکتا ہوں۔“ حضرت عبداللہ بن عمر رضی اللہ عنہ نے
آواز کو پہچان کر فرمایا صاحبزادے سنت نبوی یہ نہیں ہے۔ بلکہ یہ ہے کہ
آنے والا پہلے السلام علیکم کہے اگر اس کو جواب ملے تو پھر اس کے بعد
داخلہ کی اجازت طلب کرے۔ [مسند احمد، ج: ۲، ص: ۳۳]

اس واقعہ سے حضرت عبداللہ بن عمر رضی اللہ عنہ کا جذبہ امتثال ظاہر ہوا
کہ بے تکلف اور جانے پہچانے لوگوں کو بھی اندر آنے کی اجازت نہیں
دیتے۔ جب تک وہ سنت نبویہ کے مطابق سلام اور اجازت کے حصول
پر عمل نہ کرے۔

⑫..... حضرت عبداللہ بن عمر نے ایک شخص سائل کو کھانا کھلایا
اس نے جب کھانا شروع کیا تو بہت پر خوری سے کام لیا۔ جب وہ کھا
چکا تو آپ نے اپنے غلام حضرت نافع رضی اللہ عنہ سے فرمایا کہ آج کی تاریخ
سے میرے یہاں یہ شخص نہ داخل ہونے پائے اس لیے کہ میں نے
آنحضرت ﷺ سے یہ فرماتے ہوئے سنا ہے کہ کافر سات انتڑیوں
میں کھاتا ہے تو جب رسول اللہ ﷺ نے ایسے پر خور سے نفرت کی ہے
تو مجھے بھی نفرت ہے۔ [مسند احمد، ج: ۲، ص: ۴۳]

اس روایت میں حضرت عبداللہ بن عمر رضی اللہ عنہ جیسے سخی و فیاض نے

اس حدیث میں سے تہذیب نو میں آلودہ حضرات کو سبق حاصل
کرنا چاہیے جو برتن چاٹنے کو عار سمجھتے ہیں اور کھانے کے برتنوں کو
گندی حالت میں چھوڑ دیتے ہیں۔ زیادہ افسوس ناک یہ امر ہے کہ نئی
”روشنی“ سے متاثر بعض علماء تک اس سنت نبوی سے نہ صرف بے اعتنائی
برتتے ہیں بلکہ اس سے بدکتے ہیں۔ اعاننا اللہ منہ

⑨..... حضرت نافع سے روایت ہے کہ ایک بار حضرت
عبداللہ بن عمر ایک مقام پر جا رہے تھے ان کے ساتھ میں بھی تھا۔
ایک ایک چرواہے کے بانسری بجانے کی آواز آئی آپ نے دونوں
کانوں کو انگلیوں سے بند کر لیا اور اپنی سواری کو اس راستہ سے موڑ لیا
اور چلتے چلتے مجھ سے پوچھتے رہے کہ اے نافع وہ آواز ختم ہوئی یا
نہیں؟ میں عرض کرتا رہا کہ ابھی بانسری کی وہ آواز آ ہی رہی ہے
جب میں نے یہ اطلاع دی کہ وہ آواز ختم ہو گئی تب آپ نے
انگلیوں کو کانوں سے الگ کیا اور سواری کو منزل مقصود کے راستہ پر
لائے اس کے بعد فرمایا:

رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ سَمِعَ صَوْتَ
زُمَادَةٍ رَاحٍ فَصَنَعَ مِثْلَ هَذَا -

[مسند احمد، ج: ۲، ص: ۸]

”میں نے آنحضرت ﷺ کو دیکھا کہ ایک بار چرواہے کی
بانسری کی آواز کو آنحضرت ﷺ نے سنا تو ایسا ہی عمل اختیار
فرمایا۔“

اس واقعہ سے ہمارے ناظرین کو حضرت عبداللہ بن عمر کے اتباع
کامل و امتثال صادق کا حال خوب وضاحت سے معلوم ہوا ہوگا۔
بانسری کی آواز پر کان بند کر لینا، سواری کو منزل مقصود کے راستے سے
موڑ کر الگ کر لینا، آج کے دور میں کس قدر عجیب و غریب عمل ہے۔
آج سماع و لچسپی سے گانے باجے سننے کے لیے علم سوسائٹی، سینماؤں،
ریڈیو، ہالوں، تھیٹروں، قوالیوں، عرسوں میں بڑی اکثریت سے شرکت
کرتے ہیں۔ خاص کر سینما ہال تو انہی کی غالب اکثریت سے آباد

پر خوری کرنے والے انسان سے اس لیے نفرت و بیزاری ظاہر کی کہ آنحضرت ﷺ نے ایسے پر خور انسان سے نفرت و بیزاری کا اظہار کیا ہے۔

(۱۳)..... حضرت عبداللہ بن عمر رضی اللہ عنہما کو کسی نے دیکھا کہ وہ صفا اور مروہ کی درمیانی وادی میں بجائے ”سعی“ کے آہستہ آہستہ چلتے تھے۔ تو اس نے آپ سے پوچھا کہ آپ ”سعی“ کیوں نہیں کرتے؟ آپ نے جواب دیا کہ میں نے آنحضرت ﷺ کو ”سعی“ بھی کرتے دیکھا ہے اور ”مشی“ بھی۔ چوں کہ آج میں شیخ کبیر (بڑا بوڑھا) ہو گیا ہوں مشی ہی کر سکتا ہوں۔“ [مسند احمد، ج: ۲، ص: ۶۱]

اس روایت سے جذبہ امتثال کے ساتھ ساتھ یہ بھی معلوم ہوا کہ حضرت عبداللہ بن عمر رضی اللہ عنہما اپنے ہر عمل کے لیے سنت نبویہ ہی سے سند و شہادت لاتے تھے۔ کوئی بھی عمل خلاف سنت دیدہ دانستہ ان سے سرزد نہیں ہو سکتا تھا۔

(۱۴)..... حضرت عبداللہ بن عمر رضی اللہ عنہما نے یحییٰ بن سعید کے لڑکے کو دیکھا کہ وہ ایک مرغی کو باندھ کر اپنا نشانہ ٹھیک کرنے کے لیے اس پر تیر چلانے کی مشق کر رہا ہے۔ حضرت عبداللہ بن عمر رضی اللہ عنہما یہ امر منکر نہیں دیکھ سکے مرغی کو فوراً جا کر کھول دیا کہ جانور پر نشانہ سدھانے کے لیے تیر چلا کر اس کو تڑپانا سخت بے رحمی کا کام تھا۔ اس کے بعد اس لڑکے کو ساتھ لے کر مزید تادیب و تنبیہ کے لیے اس کے باپ کے پاس لے گئے اور اس کی بے رحمی و نشانہ بازی کا واقعہ سنایا اور فرمایا میں نے خود نبی اکرم ﷺ سے سنا ہے کہ آپ نے جانور صبراً یعنی باندھ کر نشانہ کرنے سے منع فرمایا ہے۔ [مسند احمد، ج: ۲، ص: ۹۱]

اس سے معلوم ہوا کہ صحابہ کرام خلاف شریعت ذرا سا عمل بڑے سے بڑے امیر آدمی کا بھی برداشت نہیں کر سکتے تھے اور رسول اللہ ﷺ کے ارشاد کے مطابق امر منکر کا ازالہ دل سے زبان سے اور طاقت کے ذریعہ کرنا چاہتے تھے۔

(۱۵)..... حضرت نافع حضرت عبداللہ بن عمر رضی اللہ عنہما کا دعوتوں سے

تعلق بیان کرتے ہیں کہ آپ داعی حضرات کی دعوتوں کو قبول کر لیتے تھے اور اگر کبھی بوجہ روزہ دعوت کا کھانا نہ بھی کھانا ہوتا تو بھی مجلس دعوت میں حاضری دے دیتے اور فرماتے کہ میں ایسا اس لیے کرتا ہوں کہ آنحضرت ﷺ نے فرمایا ہے:

«إِذَا دُعِيَ أَحَدُكُمْ إِلَى الدَّعْوَةِ فَلْيَجِبْ»

[مسند احمد، ج: ۲، ص: ۱۰۱]

یعنی ”جب تم میں سے کسی شخص کو دعوت دی جائے تو اس کو چاہیے کہ وہ قبول کرے۔“

چوں کہ یہ فرمان مطلق حالت میں تھا اس لیے باوجود روزہ کے بھی آپ دعوت میں شرکت کرتے تاکہ حکم نبوی کی تعمیل ہو جائے۔ اس روایت سے اُن حضرات کی معاشرتی زندگی پر بھی روشنی پڑتی ہے کہ ان کے آپس کے اخلاق کس قدر بلند تھے ایک کا دعوت دینے دوسرے کا باوجود کھانا وغیرہ نہ کھا سکنے کے اعزازاً و تکریماً شرکت ہی کر لیتے۔

(۱۶)..... حضرت نافع رضی اللہ عنہ بیان کرتے ہیں کہ میں نے حضرت عبداللہ بن عمر رضی اللہ عنہما کو دیکھا کہ قربانی کے پہلے دن ”رمی جمار“ سوار ہو کر کرتے اور باقی دن پاپیادہ رمی جمار کرتے اور فرماتے میں ایسا اس لیے کرتا ہوں کہ ایسا ہی آنحضرت ﷺ کو میں نے کرتے دیکھا ہے۔

[مسند احمد، ج: ۲، ص: ۱۱۴]

اس روایت سے عاشق سنت حضرت عبداللہ بن عمر رضی اللہ عنہما کے قدم بہ قدم اتباع و امتثال کا حال معلوم ہوا۔

(۱۷)..... سعید مقبری راوی ہیں کہ حضرت عبداللہ بن عمر رضی اللہ عنہما ایک آدمی سے مشورہ کر رہے تھے کہ ایک تیسرا آدمی بلا اجازت شریک مشورہ ہونے لگا آپ نے اس کے سینہ پر دھکا لگا کر ہٹا دیا اور کہا میں نے رسول اللہ ﷺ سے یہ حدیث سنی ہوئی ہے:

«إِذَا تَنَاجَى اثْنَانِ فَلَا يَدْخُلُ بَيْنَهُمَا الثَّالِثُ إِلَّا بِإِذْنِهِمَا»

[مسند احمد، ج: ۲، ص: ۱۳۸]

یعنی ”دو شخصوں کا مشورہ و سرگوشی میں تیسرا شخص بلا اجازت داخل نہ ہو۔“ پس تم خلاف حدیث بلا اجازت کیوں شامل ہو رہے ہو۔

اس روایت سے معلوم ہوا کہ دو آدمیوں کی سرگوشی اور رازدارانہ گفتگو کے موقع پر کسی کو خواہ مخواہ ہرگز دخیل و شریک نہ ہونا چاہیے جیسا کہ حضرت عبداللہ بن عمر رضی اللہ عنہما نے بموجب حدیث نبوی بلا اجازت شامل ہونے والے کو الگ کر دیا۔

⑧..... حضرت عبداللہ بن عمر رضی اللہ عنہما فرماتے ہیں کہ ایک بار میں رسول اللہ ﷺ کی خدمت میں حاضر ہوا۔ میرا تہ بندایوں سے نیچے لٹک رہا تھا۔ آنحضرت ﷺ نے دیکھ کر فرمایا کہ اپنے تہ بند کو اونچا کرو پس میں نے اسی دن سے اپنے ازار (تہ بند) کو نصف پنڈلی تک کر لیا۔ حضرت نافع فرماتے ہیں:

فَلَمْ تَزَلْ أُرْتَمَةٌ حَتَّى مَاتَ -

[مسند احمد، ج: ۲، ص: ۱۴۰]

یعنی ”پھر تہ بند کا وہی اونچا مقام دم واپس تک قائم رہا۔“

ہمارے ناظرین اس واقعہ سے اندازہ کر سکتے ہیں کہ ادنی اشارہ نبوت پر تادم حیات عامل رہے اور آدھی پنڈلی تک تہ بند کو پوری زندگی باندھتے رہے۔ ایک آج کے مسلمان کی عملی زندگی کے ۹۹ فی صدی مسلمان (بلکہ بازمانہ ساز کے فلسفہ کے قائل بعض اہل حدیث کہلانے والے اہل حدیث بھی۔ انا للہ وانا الیہ راجعون) پا جامہ، ٹخنوں سے نیچے لٹکا کر چلتے ہیں۔ مخالفت حدیث کا یک ذرہ احساس و فکر نہیں رکھتے۔

⑨..... حضرت عبداللہ بن عمر رضی اللہ عنہما فرماتے ہیں کہ ایک شخص ”شام“ سے تیل فروخت کرنے آیا۔ میں نے اس سے بھاؤ تاؤ کر کے خرید لیا جب میں خرید چکا تو ایک شخص نے مجھے زیادہ نفع دے کر مجھ کو فروخت کرنے پر راضی کر لیا قریب تھا کہ میں اس کے ہاتھ پر بیچ پختہ کر لوں کہ ایک شخص نے میرے بازوؤں کو پیچھے سے پکڑ لیا میں نے مڑ کر دیکھا تو وہ حضرت زید بن ثابت رضی اللہ عنہ تھے۔ کہنے لگے کہ خرید کرو وہ مال کو پہلے اپنے گھر پر لے چلو پھر اپنے قبضہ میں لانے کے بعد کوئی

معاملہ بیع کا کر سکتے ہو اس سے پہلے نہیں۔ کیوں کہ رسول اللہ ﷺ نے اس قسم کی خرید و فروخت سے منع فرمایا ہے۔ حضرت عبداللہ بن عمر رضی اللہ عنہما فرماتے ہیں جب مجھے ارشاد نبوی معلوم ہو گیا فَاْمَسْكُتٌ يَدِيْ [مسند احمد، ج: ۵، ص: ۱۹۱] تو میں نے اپنے ہاتھ کو خریدار کے ہاتھ پر بیچ کے پختہ کرنے کے لیے جو مارنا چاہا تھا ہٹا لیا۔

اس واقعہ سے معلوم ہوا کہ مسئلہ حقہ معلوم ہونے کے بعد صحابہ کرام رضی اللہ عنہما مال و منافع کا کچھ خیال نہیں کرتے تھے جو فرمان رسالت سے واضح ہوتا تھا۔ نیز اس سے یہ مسئلہ بھی ثابت ہوا کہ مال کو قبضہ میں لانے سے پہلے کسی اور سے اس کا سودا کر لینا درست نہیں ہے۔

بنابریں ”سٹہ بازی“، ”لاٹری“ وغیرہ میں جو کچھ ہوتا ہے وہ شرعاً غلط اور باطل ہے۔

⑩..... حضرت عبداللہ بن عمر رضی اللہ عنہما جب اپنے متعلقین میں سے کسی کو دیکھتے کہ وہ ”زرد“ یعنی شطرنج وغیرہ کھیل رہا ہے تو کھیلنے والے افراد کو خوب سزا دیتے مارتے پیٹتے اور اس کے آلات لہو و لعب کو توڑتاڑ کر پھینک دیتے۔ [ادب المفرد للبخاری، ص: ۱۸۶]

اس سے معلوم ہوا کہ منکرات شرعیہ کے مٹانے میں افضل طریقہ ”تغییر بالید“ پر عمل فرماتے اور اس طرح حدیث نبوی مَنْ رَأَى مِنْكُمْ مُنْكَرًا فَلْيُغَيِّرْهُ يَكِبْہ الخ کے مقتضی پر عمل درآ مد کرتے۔

⑪..... حضرت عبداللہ بن عمر رضی اللہ عنہما نے ایک بار کسی غصہ میں ایک غلام کو زد و کوب کیا پھر تھوڑی دیر کے بعد اس کی پیٹھ کھول کر دیکھا اور پوچھا کچھ درد و تکلیف ہے اس نے کہا نہیں فرمایا خیر تم کو تکلیف ہو یا نہ ہو لیکن میں تم کو قید غلامی سے آزاد کرتا ہوں۔ پھر ایک تنکا زمین سے اٹھا کر حاضرین مجلس سے کہا کہ مجھے اس تنکا کے برابر بھی اس کے آزاد کرنے میں ثواب نہیں ہے لیکن میں نے اس کو اس لیے آزاد کر دیا ہے کہ نبی اکرم ﷺ نے فرمایا ہے کہ جو کوئی اپنے غلام کو مارے یا اس کے چہرہ پر طمانچہ لگائے تو اس کا کفارہ یہ ہے کہ اس کو آزاد کر دے۔

[ادب المفرد للبخاری، ص: ۲۹۰]

اس واقعہ سے جہاں حضرت عبداللہ بن عمر رضی اللہ عنہما کا جذبہ اتشال و اطاعت ظاہر ہوتا ہے وہاں ان کے احساس آخرت کا بھی خوب

إِنَّمَا نَعُدُّوْ مِنْ أَجْلِ السَّلَامِ عَلَى مَنْ لَقِينَا - [ادب
المفرد للبخاری، ص: ۱۴۸]

سبحان اللہ! حضرت عبداللہ بن عمر رضی اللہ عنہما کا جذبہ شوق اتباع سنت!
آج دنیا میں اور امیرانہ ورینسانہ دنیا میں عام و خاص سے افشائے سلام
کے لیے بازاروں میں جانے کی مثال اب کہاں ڈھونڈیں۔

آں قدح بشکست و آں ساقی نماند

۲۳..... نبی اکرم ﷺ نے فرمایا ہے کہ مجلس میں کسی کو اٹھا کر
اس کی جگہ خود نہ بیٹھے۔ اس لیے حضرت عبداللہ بن عمر رضی اللہ عنہما اول تو مجلس
میں اپنی جگہ بنانے کے لیے کسی کو اٹھاتے نہ تھے اور دوم اگر کوئی شخص
بطور خود کھڑا ہو کر احتراماً جگہ دیتا تھا تو آپ اس کو منظور نہ کرتے اور نہ
اس کی جگہ پر بیٹھتے۔ [تقدمۃ الجرح والتعديل، ص: ۹۰]

معاشرتی آداب کا اس روایت میں کیسا عمدہ درس ہے۔



اندازہ ہوتا ہے کہ ذرا غلطی و لغزش ہوئی فوراً اس کی تلافی و تدارک کا
انتظام فرمالیا۔ آج آخرت کا یہ خوف اور رسول اللہ ﷺ کے اتباع کا
یہ جذبہ کہیں خال خال بھی نظر نہیں آتا۔ الا ماشاء اللہ

۲۲..... آنحضرت ﷺ کا حکم ہے کہ ”سلام“ کو پھیلاؤ اس کو
بھی سلام کرو جس کو پہچانتے ہو اور اس کو بھی جس کو نہ پہچانتے ہو اس حکم
کی تعمیل میں حضرت عبداللہ بن عمر رضی اللہ عنہما بازار نکل جاتے اور غریبوں،
مسکینوں، عام بازاری آدمیوں میں سے جس کسی سے ملاقات ہو جاتی
سب کو سلام کرتے۔ ایک دن طفیل نامی ایک صاحب حضرت عبداللہ
بن عمر رضی اللہ عنہما سے ملنے آئے انہوں نے کہا: آؤ بازار چلیں، طفیل نے کہا:
بازار آپ بلا مقصد ہی جایا کرتے ہیں نہ کچھ خرید کرتے ہیں، نہ کسی چیز
کا بھاء معلوم کرتے ہیں، نہ کسی دکان پر بیٹھتے ہی ہیں۔ فرمایا: تم نے
سمجھا نہیں میں بازار افشائے سلام کا مقصد لے کر جاتا ہوں۔ ان کے
الفاظ یہ ہیں:

علوم عربیہ کی عظیم دینی درس گاہ

دارالحدیث اوکاڑا میں الجامع الصحیح للبخاری کی تکمیل پر

باوقار علمی روحانی تقریب بخاری

بتاریخ: ۱۱۔ اگست بروز سوموار از نماز ظہر تا مغرب

ذیر سرپرستی: حضرت مولانا عبدالرشید راشد شیخ الحدیث دارالحدیث اوکاڑا

بعد نماز ظہر خطابات: واعظ شیریں بیان حضرت مولانا قاری محمد حنیف ربانی نائب ناظم مرکزی جمعیت اہل حدیث پاکستان،

شہباز خطابت شیر پنجاب حضرت مولانا حافظ محمد یوسف پسروی آف لاہور۔

بعد نماز عصر درسی حدیث: محقق عالم دین حضرت مولانا ارشاد الحق اثری شیخ الحدیث جامعہ اثریہ فیصل آباد، بخاری شریف کی

آخری حدیث پر فاضلانہ درس ارشاد فرمائیں گے، ان شاء اللہ

احباب وقت پر تشریف لا کر علماء کے خطابات سے مستفید ہوں۔

الداعی الی الخیر

عبداللہ یوسف ناظم دارالحدیث ساہیوال روڈ اوکاڑا۔ فون: 0302-4403173 / 044-2521460

شرعی اور مروّجہ تکافل کا تقابلی جائزہ!

حافظ ذوالفقار علی، ابو ہریرہ شریعہ کالج لاہور

”جب وہ اپنے قلم ڈال رہے تھے کہ ان میں سے کون مریم کی کفالت کرے۔“ [آل عمران: ۴۴]
یعنی پہلی آیت میں لفظ ”كَفَّلَ“ کفیل بنایا، اور دوسری میں ”يَكْفُلُ“ کفالت کرنے، کا لفظ استعمال ہوا ہے۔
جب دو آدمی دیوار پھلانگ کر حضرت داؤد علیہ السلام کے کمرہ میں داخل ہوئے تو ان میں سے ایک نے کہا:

”إِنَّ هَذَا أُخِي لِي تَسْعُ وَتَسْعُونَ نَعَجَةً وَلِي نَعَجَةٌ
وَاحِدَةً فَقَالَ أَكْفِلْنِيهَا وَعَزَّنِي فِي الْخِطَابِ“

”بے شک یہ میرا بھائی ہے اس کے پاس ننانوے دنبیاں ہیں اور میرے پاس ایک ہی دنبی ہے تو یہ کہتا ہے وہ بھی میرے سپرد کر دے اور گفتگو میں مجھ پر غالب آ جاتا ہے۔“ [ص: ۲۱]
یہاں ”أَكْفِلْ“ سپرد کر دے، کا لفظ آیا ہے۔

اسی طرح حدیث میں بھی اس مادہ کے مختلف الفاظ آئے ہیں۔
مثلاً نبی ﷺ کا ارشاد گرامی ہے:

”أَنَا وَكَافِلُ الْيَتِيمِ فِي الْجَنَّةِ هَكَذَا“

[صحیح بخاری: کتاب الادب، باب فضل من یعول]

”میں اور یتیم کی کفالت کرنے والا جنت میں اس طرح اکٹھے ہوں گئے آپ نے انگشت شہادت اور درمیانی انگلی کی طرف اشارہ کر کے فرمایا جیسے یہ دونوں اکٹھے ہیں۔“

البتہ لغت کی جدید کتب میں یہ لفظ زیر بحث آیا ہے۔ چنانچہ
المورد میں تکافل کا معنی: Joint liability or responsibility
solidarity ”مشترکہ ذمہ داری یا جواب دہی؛ باہمی اتفاق؛ مقاصد اور عمل کا اتحاد“ لکھا ہے۔

بعض مالیاتی ادارے اسلامی بینکوں کی طرز پر سود، غرر اور قمار پر مشتمل انشورنس کا متبادل نظام بھی سامنے لائے ہیں جس کو تکافل کا نام دیا جاتا ہے اور جو ادارہ اس کا انتظام وانصرام کرتا ہے اس کو تکافل کمپنی کہا جاتا ہے جیسے پاک کویت جہزل تکافل کمپنی یا پاک قطر فیملی تکافل کمپنی ہے ان کمپنیوں کے بقول یہ نظام چونکہ ہر لحاظ سے شرعی اصولوں کے عین مطابق ہے اس لیے اس کو اسلامی انشورنس بھی کہا جاتا ہے۔ چونکہ اس کام سے ان اداروں کی غرض نفع کمانا ہے اس لیے ہم اس کو تجارتی تکافل بھی کہتے ہیں۔ تکافل کا مفہوم اور شرعی تصوّر کیا ہے شرعی اور تجارتی تکافل میں بنیادی فرق کیا ہے نیز تجارتی تکافل کی شرعی اساس اور حکم کیا ہے؟ ذیل میں ان سوالوں کے جوابات ملاحظہ فرمائیں۔

تکافل کا معنی و مفہوم:

ہماری معلومات کے مطابق نہ تو قرآن وحدیث میں تکافل کا لفظ آیا ہے اور نہ ہی لغت کی قدیم کتب میں یہ لفظ ملتا ہے ہاں کتاب وسنت میں ایسے الفاظ ضرور استعمال ہوئے ہیں جن کا مادہ وہی ہے جو تکافل کا ہے یعنی ”ک ف ل“ سے بنے ہیں۔ مثلاً قرآن حکیم میں حضرت مریم علیہا السلام کی کفالت اور تربیت کے حوالے سے ایک جگہ:

﴿فَتَقَبَّلَهَا رَبُّهَا بِقَبُولٍ حَسَنٍ وَأَنْبَتَهَا نَبَاتًا حَسَنًا

وَكَفَّلَهَا زَكَرِيَّا﴾ [آل عمران: ۳۷]

”پھر اس کے رب نے اسے قبول کیا قبول کرنا اچھا اور زکریا کو اس کا کفیل بنایا“

اور دوسری جگہ:

﴿إِذْ يُلْقُونَ أَقْلَامَهُمْ أَيُّهُمْ يَكْفُلُ مَرْيَمَ﴾

مجمع الطلاب میں ہے:

”تَكَافُلٌ يَتَكَافَلُ، تَكَافُلًا: تَضَامَنٌ/تَبَادُلُ الضَّمَانَةِ مَعَ غَيْرِهِ۔“
”دوسرے کے ساتھ گارنٹی کا تبادلہ کرنا۔“

معجم لغة الفقهاء میں تکافل کا معنی مفہوم یوں بیان ہوا ہے:
”تبادل الاعالة و النفقة و المعونة (Solidarity) الرعاية والتحمل، و منه تكافل المسلمين رعاية بعضهم بعضا بالنصح والنفقة وغير ذلك۔“
”اعالت، نفقہ اور اعانت کا تبادلہ (انگریزی میں سولیڈیریٹی) خیال رکھنا اور برداشت کرنا اور اسی سے تکافل المسلمین ہے۔ یعنی مسلمانوں کا ایک دوسرے کا خیر خواہی اور خرچ وغیرہ کر کے خیال رکھنا۔“

اسلام میں تکافل کی اہمیت:

اگرچہ قرآن و حدیث میں لفظ تکافل ذکر نہیں ہوا مگر ایک دوسرے کی ضرورتوں کا خیال رکھنا، خیر خواہی اور تعاون کرنا دین کا اہم مطالبہ ہے۔ سید قطب شہید رحمہ اللہ لکھتے ہیں:

”ان التكافل الاجتماعي هو قاعدة المجتمع الاسلامي و الجماعة المسلمة مكلفة أن ترعى مصالح الضعفاء فيها۔“

[فی ظلال القرآن، ج: ۱، ص: ۲۱۲]

”بلاشبہ اجتماعی تکافل ہی اسلامی معاشرہ کی بنیاد ہے اور مسلمانوں کی جماعت پابند ہے کہ وہ اپنے کمزوروں کے مفادات کا خیال رکھے۔“
دوسری جگہ لکھتے ہیں:

”كان النظام الاسلامي كله يقوم على اساس التكافل۔“ [ج: ۳، ص: ۴۳۳]
”اسلام کا مکمل نظام تکافل کی بنیاد پر قائم ہے“

ذیل میں اس موضوع کی بعض آیات اور احادیث نبویہ ﷺ

ملاحظہ ہوں:

﴿وَالْمُؤْمِنُونَ وَالْمُؤْمِنَاتُ بَعْضُهُمْ أَوْلِيَاءُ بَعْضٍ يَأْمُرُونَ بِالْمَعْرُوفِ وَيَنْهَوْنَ عَنِ الْمُنْكَرِ وَيُقِيمُونَ الصَّلَاةَ وَيُؤْتُونَ الزَّكَاةَ وَيُطِيعُونَ اللَّهَ وَرَسُولَهُ أُولَئِكَ سَيَرْحَمُهُمُ اللَّهُ إِنَّ اللَّهَ عَزِيزٌ حَكِيمٌ﴾

”مومن مرد اور مومن عورتیں ایک دوسرے کے دوست ہیں وہ نیکی کا حکم دیتے اور برے کام سے روکتے ہیں اور نماز قائم کرتے اور زکوٰۃ دیتے ہیں اور اللہ اور اس کے رسول کی اطاعت کرتے ہیں یہ وہ لوگ ہیں جن پر اللہ تعالیٰ ضرور رحم فرمائے گا بے شک اللہ تعالیٰ نہایت غالب خوب حکمت والا ہے۔“ [التوبة: ۷۱]

یعنی اہل ایمان کا شعار یہ ہے کہ وہ ایک دوسرے کے معاون و مددگار ہیں۔ تکافل کی روح بھی یہی ہے۔

علامہ محمد رشید رضا رحمہ اللہ لکھتے ہیں:

”ولاية المؤمنين والمؤمنات بعضهم لبعض في هذه الآية تعم ولاية النصرة، وولاية الأخوة والمودة۔“ [تفسير المنارج: ۱۰ ص: ۴۷۰]
”اس آیت میں مومن مردوں اور مومن عورتوں کی جس دوستی کا ذکر ہے وہ نصرت، اخوت اور محبت سب دوستیوں کو شامل ہے۔“

..... حضرت ابوسعید خدری رضی اللہ عنہ بیان کرتے ہیں کہ ایک مرتبہ ہم نبی ﷺ کے ساتھ ایک سفر میں تھے اچانک ایک شخص اپنی سواری پر آیا اور دائیں بائیں دیکھنے لگا یعنی اپنی ضرورت کی چیز تلاش کرنے لگا اس پر آپ ﷺ نے فرمایا:

”مَنْ كَانَ مَعَهُ فَضْلٌ ظَهَرَ فَلْيُعِدْ بِهِ عَلَى مَنْ لَا ظَهَرَ لَهُ وَمَنْ كَانَ لَهُ فَضْلٌ مِنْ زَادٍ فَلْيُعِدْ بِهِ عَلَى مَنْ لَا زَادَ لَهُ۔“ [صحیح مسلم: کتاب اللقطة، باب استحباب المؤاساة بفضول المال]

”جس کے پاس زائد سواری ہے وہ اس کو دے دیے جس کے پاس سواری نہیں ہے اور جس کے پاس زائد راشن ہو وہ اس کو دے دے جس کے پاس راشن نہیں ہے۔ راوی کہتے ہیں آپ ﷺ نے مال کی جو اصناف ذکر کی یہاں تک کہ ہم نے یہ سمجھا کہ زائد میں ہم میں سے کسی کا حق نہیں ہے۔“

اسلام کہتا ہے اگر ایک مسلمان کو تکلیف ہو تو دنیا بھر کے مسلمان اس وقت تک بے چین رہیں جب تک اس کی تکلیف رفع نہ ہو جائے۔ آپ ﷺ نے بڑی عمدہ مثال بیان کر کے اس کو یوں سمجھایا:

”تَرَى الْمُؤْمِنِينَ فِي تَرَاحُمِهِمْ وَتَوَادُّهِمْ وَتَعَاطُفِهِمْ كَمَثَلِ الْجَسَدِ إِذَا اشْتَكَى عُضْوًا تَدَاعَى لَهُ سَائِرُ جَسَدِهِ بِالسَّهْرِ وَالْحُمَى“ [صحیح بخاری: کتاب الادب، باب رحمة الناس والبهائم]

”تو مسلمانوں کو ایک دوسرے پر رحم کرنے، محبت رکھنے اور شفقت کرنے میں ایک جسم کی مانند دیکھے گا اگر ایک عضو بیمار ہو جاتا ہے تو تمام اعضاء بخار اور بیداری میں اس کے شریک ہوتے ہیں۔“

ایک موقع پر حضرت عمر رضی اللہ عنہ نے فرمایا تھا اللہ کی قسم اگر اللہ تعالیٰ یہ قحط نہ کرتے:

”مَا تَرَكَتْ أَهْلَ بَيْتٍ مِنَ الْمُسْلِمِينَ لَهُمْ سِعَةٌ إِلَّا أَدْخَلَتْ مَعَهُمْ أَعْدَادَهُمْ مِنَ الْفُقَرَاءِ“ [الادب المفرد: باب المواساة في السنة والمجاعة]

”میں ہر صاحب حیثیت مسلمان گھرانے میں اتنے ہی غرباء داخل کر دیتا، یعنی ایک امیر خاندان میں جتنے افراد ہوتے اتنے ہی غرباء کی کفالت ان پر لازم ہوتی۔“



ہفت روزہ ”الاعتصام“ لاہور

فرخ نامہ اشتہارات فی اشاعت

- ①..... آخری صفحہ ٹائٹل 2400 روپے
- ②..... اندرون صفحہ ٹائٹل 1800 روپے
- ③..... فل صفحہ نیوز 1400 روپے
- ④..... نصف صفحہ نیوز 750 روپے
- ⑤..... چوتھائی صفحہ نیوز 400 روپے
- ⑥..... عام چھوٹے اشتہارات 300 روپے

- ✽..... ”الاعتصام“ میں اشتہار لگوائیں اور اپنی تجارت کو فروغ دیں۔
- ✽..... اشتہار خوش خط، مختصر اور معاوضہ ہمراہ ارسال کریں۔
- ✽..... مسلسل اشاعت (کم از کم 6 ماہ) 20 فی صد خصوصی رعایت۔
- ✽..... ”الاعتصام“ سے تعاون آپ کا اخلاقی فریضہ ہے۔

رابطہ کے لیے

دفتر ہفت روزہ الاعتصام ۳۱ شیش محل روڈ، لاہور، فون: ۰۴۲-۷۳۵۴۴۰۶

اسلامی اور عصری علوم کا حسین امتزاج

6 سال میں وفاق المدارس السلفیہ مع B.A

جامعۃ العلوم الاسلامیہ

نصیر کالونی بانی پاس، وزیر آباد میں

مڈل پاس طلبہ کا

داخلہ جاری ہے

مدیر الجامعہ

منجانب: پروفیسر عبدالستار حامد 0300-6207801

رابطہ: 055 64 175, 0300 624 1788, 0321 640 6116

مولانا عبدالرشید مجاہد آبادی

محمد اسحاق بھٹی

کے بعد دارالعلوم سے روانہ ہوتے اور شام سے پہلے گھر چلے جاتے۔ یہ ان کا ہر روز کا معمول تھا، جس پر وہ گرمی، سردی، بارش، آندھی، ہر حال میں اللہ تعالیٰ کے فضل سے کئی سال عمل کرتے رہے۔

مولانا عبدالرشید اسلام پوری کے پہلے بچے کی پیدائش مغل پورہ ہی میں ہوئی تھی۔ ساتویں دن اس بچے کا عقیقہ کیا گیا تھا۔ مجھے بھی عقیقے کی دعوت دی گئی تھی اور میں اس میں شامل ہوا تھا۔ مولانا عبدالرشید نے مجھے بتایا کہ اس وقت ان کے پاس دو بکرے خریدنے کے لیے پیسے نہیں تھے۔ ساتویں روز عقیقہ کی سنت پر عمل کرنے کے لیے ان کی بیوی نے کانوں کی طلائی بالیاں انھیں دیں کہ انھیں بیچ کر بکرے خریدے جائیں اور عقیقہ کیا جائے۔

مولانا عبدالرشید کے پہلوٹھی کے اس بچے کا نام حافظ عبدالرؤف ہے اور اب یہ بچے نہیں ہیں، ماشاء اللہ خود بچوں والے ہیں، عالم فاضل ہیں، حافظ قرآن ہیں، باپ کے قائم کردہ جامعہ الدراسات الاسلامیہ کے ناظم اور ماہنامہ ”ام الہدیٰ“ کے نگران اعلیٰ ہیں۔ ملنسار اور معاملہ فہم ہیں۔ مختلف ذمہ داریوں کے ہجوم میں سب سے حسب مراتب پیش آنا اور موقع محل کی مناسبت سے لوگوں سے برتاؤ کرنا بہت مشکل کام ہے، لیکن حافظ عبدالرؤف کو اللہ تعالیٰ نے اس وصف سے نوازا ہے کہ ان کا رویہ سب ملنے والوں سے حسن سلوک کا آئینہ دار ہے۔

حافظ عبدالرؤف ماشاء اللہ بہت اچھے مقرر اور خطیب بھی ہیں۔ اپنے والد مکرم مولانا عبدالرشید کی غیر حاضری میں خطبہ جمعہ ان کی جگہ وہی دیتے ہیں۔ اللہ تعالیٰ نے ان کو بہت سے اوصاف سے نوازا ہے۔ اللہ تعالیٰ ان کی زندگی اور امور خیر میں برکت عطا فرمائے، آمین۔

مولانا عبدالرشید اسلام پوری مدرس کے علاوہ خطیب بھی تھے۔ مولانا کو اس کا علم تھا۔ اس وقت مصری شاہ میں سلطان پورہ کے قریب بی بی احاطہ میں اہل حدیث کی ایک مسجد تھی جو ایک بزرگ وزیر علی شاہ نے مرکزی جمعیت اہل حدیث کے نام وقف کی تھی، یہ کل رقبہ دو کنال پانچ مرلے کا تھا، مولانا غزنوی نے مولانا عبدالرشید اسلام پوری کو اس مسجد میں خطابت کا فریضہ انجام دینے کا حکم دیا۔ انھوں نے مولانا کے ارشاد کے مطابق خطابت کا سلسلہ شروع کر دیا، لیکن اس رقبہ کو وقف کرنے والے اس کی واپسی کے لیے سرگرم ہو گئے اور معاملہ عدالت میں چلا گیا، جس میں وہ ناکام ہو گئے۔ آخر مولانا نے باہمی صلاح مشورے سے وہ رقبہ انھیں واپس کر دیا۔

اس سے کچھ عرصہ پیشتر مسجد توحید گنج (مغل پورہ) کے منصب خطابت پر مولانا حافظ اسماعیل ذبیح فائز تھے، وہ راولپنڈی تشریف لے گئے تو وہاں کی مجلس انتظامیہ نے خطابت و امامت کے لیے مولانا عبدالرشید اسلام پوری سے رابطہ پیدا کیا۔ بات مولانا غزنوی تک پہنچی تو انھوں نے فرمایا کہ آپ ان سے یہ طے کر لیں کہ خطبہ جمعہ کے علاوہ صرف جہری نمازیں (مغرب، عشا اور فجر) اس مسجد میں پڑھایا کریں گے۔ چنانچہ مولانا کے فرمان کے مطابق معاملہ طے ہو گیا۔ مسجد کی انتظامیہ نے رہائش کے لیے مکان بھی دے دیا اور ساٹھ روپے ماہانہ وظیفہ بھی دینے لگے۔ مسجد توحید گنج میں وہ تین وقت (مغرب، عشا اور فجر) کی نمازیں پڑھاتے تھے۔ نماز فجر کے بعد قرآن مجید کا درس دیتے اور خطبہ جمعہ ارشاد فرماتے تھے۔ دارالعلوم تقویۃ الاسلام سے مغل پورہ نو دس کیلومیٹر کے فاصلے پر ہوگا۔ مولانا عبدالرشید روزانہ صبح کو سائیکل پر گھر سے چلتے اور عین وقت پر دارالعلوم پہنچ جاتے۔ پھر عصر

میں بہترین صلاحیتوں کے مالک تھے۔ ایک دفعہ فرمانے لگے مولوی عبدالرشید اگر آپ کو کسی معاملے میں رخصت کی ضرورت پڑے تو درخواست لکھ کر چھٹی منظور کرایا کریں۔ اگر آپ بالفرض اپنے گھر میں ہیں اور فوری طور پر کوئی کام پڑ گیا ہے جس کی وجہ سے دارالعلوم میں حاضر نہیں ہو سکتے تو بذریعہ ٹیلی فون اطلاع دے دیا کریں۔ اگر ٹیلی فون میسر نہ آ سکے تو رخصت کے بعد دارالعلوم میں آئیں تو مجھ سے مل کر نہ آنے کی وجہ بیان کریں۔ اس کے بعد مسند درس پر بیٹھیں۔

مولانا عبدالرشید تقریباً چھ سال مولانا کی حیات مبارکہ میں دارالعلوم میں خدمت تدریس انجام دیتے رہے۔ مولانا کو کبھی ان سے کوئی شکایت نہیں ہوئی۔ جب مولانا اس دار فانی سے عالم آخرت کو رخصت ہو گئے تو ان کے فرزند گرامی پروفیسر سید ابوبکر غزنوی کو دارالعلوم تقویۃ الاسلام کے مہتمم و ناظم مقرر کیا گیا۔ ان کے عہد اہتمام میں بھی مولانا عبدالرشید چھ سال درس و تدریس کی خدمت میں مصروف رہے۔ پھر ان کی اہلیہ بیمار ہو گئیں تو انھیں اس خدمت سے مجبوراً الگ ہونا پڑا۔ اس طرح انھوں نے بارہ سال دارالعلوم تقویۃ الاسلام میں فریضہ تدریس سرانجام دیا۔

مولانا عبدالرشید کے زمانہ تدریس میں، یہ فقیر اخبار ”الاعتصام“ کا ایڈیٹر تھا اور اخبار کا دفتر دارالعلوم تقویۃ الاسلام کی بلڈنگ میں تھا۔ میرے مولانا عبدالرشید سے اچھے مراسم تھے اور میں ان کی صلاحیت اور صلاحیت سے بہت متاثر تھا۔ مجھے معلوم ہے کہ یہ ہر روز بلاناغہ سائیکل پر نو دس میل کا سفر کر کے آتے تھے اور آتے ہی مسند درس پر بیٹھ جاتے تھے۔ مولانا غزنوی ان کے طریق تدریس، ان کی محنت اور نیکی کا بہتر الفاظ میں تذکرہ فرمایا کرتے تھے۔

کئی سال مولانا عبدالرشید مغل پورہ کی مسجد توحید گنج میں خطبہ جمعہ ارشاد فرماتے اور نماز فجر کے بعد درس قرآن دیتے رہے۔ مغل پورہ کے ساتھ ہی ایک آبادی کا نام رام گڑھ تھا، قیام پاکستان سے قبل یہ ہندوؤں کی آبادی تھی۔ قیام پاکستان کے بعد یہاں مسلمان آباد

گزشتہ سطور میں دارالعلوم تقویۃ الاسلام میں مولانا عبدالرشید کی تدریس کے متعلق چند باتیں بیان کی گئی ہیں۔ اب آئندہ سطور میں حضرت مولانا سید محمد داؤد غزنوی کی حیات طیبہ کے بعض پہلوؤں کے بارے میں مولانا عبدالرشید صاحب کے الفاظ ملاحظہ فرمائیے۔ مولانا سے متعلق میں بھی اپنی کتاب ”نقوشِ عظمتِ رفتہ“ میں شائع شدہ طویل مضمون میں بہت سی باتیں لکھ چکا ہوں، تاہم اضافی شہادت کے لیے قارئین کرام مولانا عبدالرشید کی زبانی بھی چند باتیں ملاحظہ فرمالیں۔

دارالعلوم تقویۃ الاسلام کے ناظم و مہتمم حضرت مولانا سید محمد داؤد غزنوی نہایت زیرک، انتہائی فہیم، دور اندیش، فصاحت و بلاغت کے امام اور اللہ کا بہ کثرت ذکر کرنے والے تھے۔ قعدہ کی شکل اختیار کر کے ذکر الہی میں مشغول ہو جاتے تھے۔ دارالعلوم کی بالائی منزل میں سکونت پذیر تھے۔ تہجد کے وقت خوف خدا سے ان کے رونے کی آواز نیچے اقامتی طلباء کو سنائی دیتی تھی۔ مرکزی جمعیت اہل حدیث کے منتخب امیر تھے اور بارعب شخصیت کے مالک تھے۔

ایک دفعہ مؤطا امام مالک طلباء کو پڑھا رہے تھے کہ ضلع لاہور کے ڈپٹی کمشنر ملاقات کے لیے آئے اور خاموشی کے ساتھ بیٹھ گئے۔ درس سے فراغت کے بعد سلام دعا ہوئی تو مولانا نے فرمایا کہ میں رسول اللہ ﷺ کی حدیث پڑھا رہا تھا۔ حدیث کی عظمت کے پیش نظر دورانِ تدریس آپ سے کوئی بات نہ کر سکا۔ ڈپٹی کمشنر صاحب نہایت خوش ہوئے۔

مولانا عبدالرشید مزید فرماتے ہیں:

مولانا صاحب نے کبھی ننگے سر نماز نہیں پڑھی، بلکہ ان کی طرف سے دارالعلوم میں اعلان تھا کہ کوئی معلم یا متعلم ننگے سر نماز نہ پڑھے۔ دارالعلوم میں امامت کے لیے کسی کو مقرر فرما دیتے تھے۔ خود نماز نہ پڑھاتے تھے۔ نماز کے بعد ہاتھ اٹھا کر دعا مانگنا ان کے معمولات میں شامل تھا۔ انتظامی امور

ہوئے اور اس آبادی میں اہل حدیث کی مسجد تعمیر ہوئی۔ جو لوگ اس مسجد کی تعمیر وترقی کے لیے بہت زیادہ سرگرم اور کوشاں تھے، ان میں ایک نمایاں نام مستری محمد حسن کا تھا جو دبے پتے منکسر مزاج شخص تھے۔ بعض بیماریاں بھی انھیں لاحق تھیں۔ لیکن تمام جسمانی تکلیفوں کے باوجود وہ مسجد کے لیے ہر وقت مستعد رہتے تھے۔ اس سلسلے میں میرے پاس اخبار ”الاعتصام“ میں ان کی آمدورفت رہتی تھی۔ پھر ایک وقت آیا کہ مولانا عبدالرشید نے اس مسجد میں ڈیرے ڈال دیے اور وہاں خطابت کے ساتھ سلسلہ تدریس بھی شروع کر دیا گیا۔ رام گڑھ کا نام بدل کر اسے مجاہد آباد بنا دیا گیا اور ساتھ ہی مولانا عبدالرشید اسلام پوری بھی مولانا عبدالرشید مجاہد آبادی ہو گئے۔

مسجد کی مجلس انتظامیہ سے مولانا عبدالرشید نے مدرسے کے قیام سے متعلق بات کی تو انھوں نے مولانا سے کہا کہ مدرسہ بے شک قائم کر لیجیے لیکن اس کے انتظام وانصرام کے ذمہ دار آپ خود ہی ہوں گے۔ مولانا نے اللہ پر توکل کر کے مسجد میں مدرسہ قائم کر دیا۔ پہلے یہاں ریاض القرآن کے نام سے حفظ قرآن کا انتظام تھا۔ پھر ریاض القرآن والحدیث کے نام سے باقاعدہ مدرسہ جاری کر دیا گیا اور تحفیظ القرآن کے ساتھ درس نظامی کی تعلیم کے لیے بھی طلبا کا داخلہ ہونے لگا۔ مسجد میں مولانا کی خطابت کا سلسلہ پہلے ہی سے جاری تھا، جس نے جلد ہی بہت شہرت حاصل کر لی تھی۔

ابتدائی مرحلے میں مولانا عبدالرشید اکیلے ہی درس نظامی کے طلبا کو پڑھاتے تھے۔ پھر ایک ساتھی اور مل گئے۔ اس کے بعد دوسرا بھی مزید میسر آ گئے اور مولانا سمیت یہ تعداد چار تک پہنچ گئی۔ مولانا ممدوح نے ۳۷ سال کا طویل عرصہ لاہور کی اس جامع مسجد اہل حدیث مجاہد آباد میں گزارا اور اس طویل مدت میں سیکڑوں لوگوں نے ان سے قرآن وحدیث کی تعلیم حاصل کی۔

ہمارے دینی مدارس کا یہ عجیب معاملہ ہے کہ ایک ہی معلم کئی مضامین روزانہ پڑھاتا ہے۔ وہ تفسیر قرآن بھی پڑھاتا ہے، حدیث کی مختلف کتابیں بھی پڑھاتا ہے، اصول حدیث، فقہ اور اصول فقہ، عربی

ادبیات، منطق وفلسفہ اور صرف و نحو وغیرہ علوم کی چھوٹی بڑی کتابوں کی تدریس کا ذمہ دار ایک ہی معلم ہے۔ اس معلم کی ہمت کی داد دیجیے کہ وہ ایک دن میں کتنے ہی مضامین پڑھاتا ہے۔ ادھر کالجوں اور یونیورسٹیوں کو دیکھیے کہ ایک پروفیسر بڑی مشکل سے ایک مضمون پڑھاتا ہے اور ۲۵ منٹ میں (یا زیادہ سے زیادہ ایک گھنٹے میں) اپنا پیریڈ ختم کر دیتا ہے اور ہزاروں روپے تنخواہ لیتا ہے جب کہ دینی مدرسے کے معلم کو اس کے چوتھے حصے کی تنخواہ بھی نہیں ملتی۔

روزانہ اتنا کچھ پڑھانے اور دن رات محنت کرنے والے استاذ کی قسمت کا فیصلہ کرنے والے مسجد یا مدرسے کی انتظامیہ کے چند افراد ہوتے ہیں جنھیں دینی علوم اور دینی مدارس کے نصاب اور اس موضوع کی کتابوں سے کوئی واقفیت نہیں ہوتی، وہ جب چاہتے ہیں، اسے فارغ کر دیتے ہیں اور جس مدرسے میں اس نے دس بیس یا تیس چالیس پچاس برس محنت کی ہوتی ہے اور سیکڑوں ہزاروں لوگوں کو تعلیم سے آراستہ کیا ہوتا ہے، اسے چند منٹ میں وہاں سے نکال دیا جاتا ہے۔ نہ اس کی پنشن ہے، نہ پراویڈنٹ فنڈ ہے، نہ کہیں سے کچھ مالی امداد کی امید ہے۔ بلکہ بسا اوقات مدرسے سے نکالتے وقت اس کا شکریہ بھی ادا نہیں کیا جاتا اور کوئی شخص دروازے تک اسے چھوڑنے نہیں جاتا۔

ان معاملات کا یقیناً مولانا عبدالرشید صاحب کو احساس ہوگا۔ ان کے دل میں یہ بات کروٹ لیتی تھی کہ اگر اللہ تعالیٰ توفیق مرحمت فرمائے تو یہ خدمت آزادی سے سرانجام دی جائے۔ کسی سے کسی قسم کا احتیاج نہ ہو۔ چنانچہ انھوں نے اس کا ذکر اپنے ایک انتہائی خیر خواہ اور راز دان سے کیا، جنھیں وہ اپنا روحانی فرزند قرار دیتے ہیں، ان کا نام نامی ہے، اشفاق احمد۔ اس مردِ عالمی ہمت اور پیکرِ اخلاص شخص نے ان کو تسلی دی اور کہا کہ ان شاء اللہ ہم یہ کام کریں گے اور اللہ تعالیٰ ہمیں اس کا خیر میں کامیابی عطا فرمائے گا۔

مدرسے کے قیام کے لیے سب سے پہلے زمین کی ضرورت تھی اور زمین اور اس کا محل وقوع دیکھنے میں کچھ وقت گزر گیا۔ آخر اللہ تعالیٰ

نے مہربانی فرمائی اور مولانا کی دعاے پر خلوص اور اشفاق احمد کی سعی باہمت کو شرف قبول بخشا۔ کینال بنک، عزیز پلی فٹ گڑھ کے قریب تین کنال کا رقبہ پسند کیا گیا۔ بہت اچھا محل وقوع اور بہت اچھی فضا۔ سامنے کشادہ سڑک اور نہر۔ رقبے کے مالک سے بات ہوئی تو چالیس ہزار روپے مرلے کے حساب سے سودا طے پایا۔ کل رقم بائیس لاکھ روپے بنتی ہے۔ لیکن اتنی خطر رقم ان کے پاس نہیں تھی۔ کل پچاس ہزار روپے تھے۔ عمدہ خصال اور نیک دل مالک نے کہا جو کچھ آپ فوری طور پر دے سکتے ہیں، دے دیں، گھبرانے کی ضرورت نہیں، باقی رقم بعد میں ادا کر دینا۔ یہ زمین آپ کی ہو چکی۔ اب اشفاق احمد صاحب، خود مولانا عبدالرشید صاحب اور حافظ عبدالرؤف نے رقم جمع کرنے کے لیے بھاگ دوڑ شروع کی تو تین سال میں رقم جمع کرنے میں کامیاب ہوئے۔

اشفاق احمد صاحب نے حافظ عبدالرؤف سے خاص طور پر یہ کہا کہ مولانا تو بزرگی کی عمر کو پہنچ گئے ہیں، اللہ تعالیٰ انھیں صحت و عافیت سے رکھے اور ان کی دعائیں ہمارے شامل حال رہیں۔ جامعہ کے تعلیمی سلسلے کو آگے بڑھانا اور اس کے اخراجات پورے کرنا بڑا محنت طلب اور بے حد ذمہ داری کا مسئلہ ہے، اس کے لیے تنگ و دو کرنا اب آپ کا کام ہے۔

اشفاق احمد صاحب عصری تعلیم سے آگاہ ہیں اور حافظ عبدالرؤف صاحب دینی تعلیم سے آشنا ہیں۔ ان شاء اللہ یہ تعلیمی ادارہ لازماً ترقی کی منزلیں طے کرے گا۔ ماشاء اللہ بہت بڑی مسجد تعمیر ہوگئی ہے اور تدریس کے لیے بھی کمرے تعمیر کر لیے گئے ہیں۔ تدریس کا سلسلہ بھی اللہ کے فضل سے جاری ہے اور تعمیر کا بھی۔ یہ فقیر دو تین دفعہ وہاں جا چکا ہے۔ جگہ اور ادارے کو دیکھ کر بے حد مسرت ہوئی۔

۹۔ اگست ۲۰۰۶ء کو عالمی محفل قرأت قرآن کا اہتمام کیا گیا تھا، جس میں بہت سے قاری حضرات شریک ہوئے تھے، دو مصری قاری بھی تشریف لائے تھے۔ بے شمار سامعین نے اس بابرکت محفل میں شرکت کی اور بے حد ذوق و شوق سے لوگوں نے قرآن مجید سنا۔ سلسلہ

قرأت نماز مغرب کے بعد شروع ہوا اور رات ڈیڑھ بجے تک جاری رہا۔ میرے خیال کے مطابق لاہور میں یہ پہلی بابرکت محفل تھی، جسے بے حد پذیرائی حاصل ہوئی۔

مولانا عبدالرشید مجاہد آبادی کے بعض اساتذہ کا ذکر گزشتہ صفحات میں ہو چکا ہے۔ ذیل میں ان کے تمام اساتذہ کے اسماء گرامی درج کیے جاتے ہیں۔

①..... میاں محمد باقر صاحب جھوک دادو: ان سے بعض ابتدائی کتابیں پڑھیں اور بہت کچھ حاصل کیا۔

②..... مولانا محمد داؤد بھوجیانی: ان سے ہدایۃ النخو پڑھی۔

③..... مولانا حافظ محمد بھٹوی: ان سے صرف ونحو اور حدیث کی بعض کتابیں پڑھیں۔

④..... شیخ الحدیث حضرت مولانا حافظ محمد اسحاق: ان سے ادب عربی، صرف ونحو اور صحیح بخاری پڑھی۔

⑤..... مولانا محمد عبداللہ صاحب (جھنڈا بگا): ان سے صحیح مسلم اور ابوداؤد کا درس لیا۔

⑥..... مولانا عطاء اللہ حنیف بھوجیانی رحمہ اللہ: ان سے عقائد کی تعلیم حاصل کی۔

⑦..... مولانا محمد عبدہ الفلاح: ان سے تفسیر بیضاوی پڑھی اور دیوان حماسہ پڑھا۔

⑧..... مولانا شریف اللہ خاں: ان سے مسلم الثبوت، توضیح تلویح، ہدایۃ اخیرین، سلم العلوم کتابیں پڑھیں۔

⑨..... مولانا محمد اسماعیل سلفی: ان سے مقدمہ امین الصلاح پڑھا۔

⑩..... مولانا سید محمد داؤد غزنوی: ان سے تفسیر اقان پڑھی۔

⑪..... مولانا محمد حنیف ندوی: ان سے البلاغۃ الواضحہ پڑھی۔

⑫..... مولانا حبیب الرحمن لکھوی: ان سے کافیہ پڑھا۔

⑬..... مولانا عطاء اللہ لکھوی: ان سے ہدایۃ النخو پڑھی۔

ان اساتذہ عالی قدر کے علاوہ سرکاری سکول میں ان کو جن حضرات سے حصول علم کے مواقع ملے، ان کے نام پہلے لکھے جا چکے

ہیں، یہاں بھی ملاحظہ فرمالیجیے۔

① ماسٹر محمد زکریا، ② ماسٹر احمد دین، ③ ماسٹر معراج الدین۔
یہ تمام حضرات اپنی اپنی باری سے سفر آخرت اختیار کر چکے ہیں۔

رحمہم اللہ تعالیٰ

مولانا عبدالرشید مجاہد آبادی کی اولاد تین لڑکے اور تین لڑکیاں ہیں۔ لڑکوں کے نام علی الترتیب یہ ہیں: حافظ عبدالرؤف، حافظ عبدالشکور اور عبدالباسط.....! ماشاء اللہ پڑھی لکھی اور فرماں بردار اولاد ہے۔

مولانا کے گھر کے جن افراد نے وفات پائی، ان کی بہ ترتیب وفات تفصیل یہ ہے:

①..... ان کی پھوپھی کا نام قبول اسلام کے بعد جنت بی بی رکھا گیا تھا۔ وہ ۱۹۵۶ء میں فوت ہوئیں۔

②..... چھوٹے بھائی عبدالحمید تھے (جن کا ہندوانہ نام حاکم چند تھا) رمضان المبارک ۱۹۸۵ء میں فوت ہوئے۔

③..... والدہ صاحبہ (جن کا پہلا نام ریشم دیوی تھا) پھر ان کا نام فاطمہ بی بی رکھا گیا۔ ۱۰ اکتوبر ۱۹۸۷ء کو بروز اتوار فوت ہوئیں۔

④..... اہلیہ محترمہ کا نام بھی فاطمہ بی بی تھا۔ یہ ۱۶ اپریل ۲۰۰۵ء کو فوت ہوئیں۔ بروز جمعۃ المبارک شب کے ۱۲ بج کر تیرہ منٹ پر۔

⑤..... بڑے بھائی چودھری عبدالحمید (جن کا پہلا نام برج لال تھا) ۱۹ اپریل ۲۰۰۶ء کو فوت ہوئے۔

اللهم اغفر لهم وارحمهم وعافهم واعف عنهم
وادخلهم جنت الفردوس .

مولانا عبدالرشید مجاہد آبادی کا شمار پاکستان کے دینی مدارس کے مشہور مدرسین میں ہوتا ہے۔ ماشاء اللہ وہ نصف صدی سے زائد مدت سے خدمت تدریس انجام دے رہے ہیں۔ ہر فن کی تمام کتابیں کئی کئی دفعہ پڑھا چکے ہیں۔ علم صرف کی صرف بہائی سے لے کر شافعیہ تک، علم نحو کی نحو میر سے لے کر شرح جامی اور شرح ابن عقیل تک۔ فقہ کی

قدوری سے لے کر ہدایہ تک۔ اسی طرح اصول حدیث، اصول فقہ، عربی ادبیات اور دیگر مروجہ نصاب کی سب چھوٹی بڑی کتابوں کی تدریس پر انھیں عبور حاصل ہے۔ تفسیر وحدیث کی تدریس تو ان کا محبوب ترین موضوع ہے۔ تفسیر میں بیضاوی، جلالین اور جامع البیان کا درس متعدد مرتبہ دے چکے ہیں۔ پھر کتب حدیث میں بلوغ المرام سے لے کر صحیح بخاری تک کی تدریس کا مرحلہ نہایت حسن و خوبی کے ساتھ کئی دفعہ طے کر چکے ہیں۔ اب وہ صرف کتب حدیث پڑھاتے ہیں اور طلباء ان کے طرز تدریس اور انداز تفہیم سے بہت متاثر ہیں۔

علاوہ ازیں وعظ وخطابت میں بھی ان کا ایک خاص اسلوب ہے جس سے سامعین بے حد متاثر ہوتے ہیں۔ وہ جس جذبے اور خلوص سے اپنی بات لوگوں تک پہنچاتے ہیں، وہ ان کے دلوں میں بیٹھتی اور ذہنوں میں راسخ ہوتی چلی جاتی ہے۔

دعا ہے اللہ تعالیٰ صحت وعافیت کے ساتھ انھیں عمر دراز عطا فرمائے اور وہ ہمیشہ درس وتدریس اور وعظ وخطابت کے ذریعے اس کے دین کی تبلیغ واشاعت میں مصروف رہیں۔ آمین یا رب العالمین انھوں نے جامعہ الدراسات الاسلامیہ کی طرف سے ”ام الہدیٰ“ کے نام سے ماہانہ رسالہ بھی جاری کیا ہے جو ایک علمی رسالہ ہے اور اس کی ادارت کے فرائض حافظ مصطفیٰ صادق انجام دیتے ہیں جو مولانا کے داماد ہیں۔

مولانا عبدالرشید مجاہد آبادی کے بے شمار شاگردوں میں سے چند شاگردوں کے نام جو فوری طور پر ذہن میں آئے، ذیل میں درج کیے جاتے ہیں:

①..... حافظ عبدالوحید، ایڈیٹر اخبار ”الاعتصام“۔ لاہور

②..... مولانا محمد شریف آبادی، خطیب مسجد اہل حدیث الہ آباد (ضلع قصور) ومہتمم مدرسہ الہ آباد

③..... حافظ محمد اشرف قمر، امیر جمعیت اہل حدیث۔ لاہور

④..... مولانا اصغر علی، عربی ٹیچر ہائی سکول شکر گڑھ

⑤..... مولانا عطاء اللہ خطیب جامع مسجد اہل حدیث فیروز ڈوال ضلع شیخوپورہ

⑥..... حافظ عبدالرؤف، نائب ناظم جامعہ الدراسات الاسلامیہ، ہرنس پورہ۔ لاہور

⑦..... حافظ مصطفیٰ صادق، خطیب مسجد رضوان (بجلی گھر) لاہور

و مدرس جامعہ الدراسات الاسلامیہ ہرنس پورہ۔ لاہور۔ مشہور مناظر اسلام

⑧..... حافظ احمد شاکر، مدیر مسئول ہفت روزہ ”الاعتصام“۔ لاہور

⑨..... مولانا محمد ادریس ہاشمی، ایڈیٹر ماہنامہ صدائے ہوش۔ لاہور

⑩..... مولانا حفیظ الرحمن لکھوی، ناظم جامعہ ابن تیمیہ۔ لاہور

⑪..... مولانا عبدالحکیم مرحوم، شیخ الحدیث جامعہ محمدیہ۔ اوکاڑہ

⑫..... مولانا حبیب الرحمن یزدانی شہید

۲۳۔ مارچ ۱۹۸۷ء (قلعہ پچھمن سنگھ۔ لاہور)

⑬..... مولانا سید حبیب الرحمن شاہ مرحوم، راولپنڈی

⑭..... مولانا محمد حنیف یزدانی مرحوم متعدد کتابوں کے مصنف و ناشر

جامعہ ابراہیمیہ بالمقابل ریلوے اسٹیشن نکلن پور ضلع قصور میں

خطیب پاکستان، علامہ

پروفیسر محمد ابراہیم خادم قصوری مدظلہ العالی

کا ماہ شعبان میں خطبات جمعۃ المبارک کا عظیم الشان پروگرام

..... پہلا خطبہ: شان قرآن مجید، دوسرا خطبہ:

رحمت خداوندی، تیسرا خطبہ: شان ام المؤمنین عائشہ

صدیقہ رضی اللہ عنہا، چوتھا خطبہ: استقبال رمضان المبارک

یقیناً بندگانِ خدا خطابت کی مسکور کن، بلاغت آمیز، دلآویز، عطر بیز
مترنم آبشاروں سے جھوم جھوم اٹھیں گے، ان شاء اللہ۔

مزید رابطہ: 049-4821034

0300-6596434 0300-4421651

الدامی صاحبزادہ محمد اسحاق خادم قصوری نائب خطیب جامعہ ہذا

(ایم۔ اے اردو، ایم۔ اے اسلامیات، بی ایڈ، پنجاب یونیورسٹی)

یہ ہیں مولانا عبدالرشید اسلام پوری یا مجاہد آبادی کی داستانِ حیات
کے چند پہلو، جنہیں آپ ”مندر سے مسجد تک“ سے بھی تعبیر کر سکتے
ہیں۔ ”ہر دوڑا سے بیت اللہ تک“ کا عنوان بھی دے سکتے ہیں۔ ”گنگا
سے زمزم تک“ سے بھی موسوم کر سکتے ہیں۔ ”کرشن لال سے عبدالرشید
تک“ بھی کہہ سکتے ہیں۔

مولانا کے آبائی گاؤں کا نام اسلام پور تھا اور یہ عملی اور فکری
اعتبار سے ہمیشہ ”اسلام پور“ ہی میں رہے۔ یعنی اسلام اپنی تمام
خوبیوں کے ساتھ ہر آن ان کی زندگی کے نشیب و فراز پر چھایا رہا۔



جامع مسجد السلام ملتان کا تعمیری مرحلہ

الحمد للہ مرکزی ”جامع مسجد السلام“ گلش فیض مین گلی گیلانی
کینال ویو ہیڈ نو بہار ڈاکخانہ ممتاز آباد ملتان شہر، کا تعمیری مرحلہ اول
مکمل ہو گیا ہے نماز پنجگانہ باجماعت اور خطبہ جمعۃ المبارک بھی شروع
ہو گیا ہے۔ یاد رہے یہ مسجد لاٹانی کالونی نگینہ آباد نہر قاسم پور پرانا
دینا پور روڈ کے علاقوں میں مسلک اہل حدیث کی اولین مسجد ہے۔
”عبدالرحمن اسلامک لائبریری“ بھی یہیں منتقل ہو گئی ہے۔

[محمد یاسین شاد، خطیب مسجد ہذا۔ فون: 0301-7578681]

ڈبل سٹوری مکان برائے فروخت

رقبہ تقریباً ۹ مرلے، فرنٹ پینتیس فٹ مضبوط وعمدہ تعمیر، کشادہ
صحیح ہوا دار کمرے، گیراج، یو پی ایس وائرنگ، دو گھر انوں کی رہائش
کے لیے انتہائی موزوں، اہل حدیث مساجد کے سنگم میں واقع نزد
اسلامیہ پارک پونچھ روڈ لاہور۔ [رابطہ: 0307-4756362]

”۲۴ گھنٹے میں ہزار سنتیں“

۱۲ صفحات کا جیبی کتابچہ ”چوبیس گھنٹے میں ہزار سنتیں“ بطور تحفہ
زیر تقسیم ہے۔ احباب جوانی ڈاک لفافہ مع مکمل ایڈریس لکھ کر مفت
حاصل کریں۔ [پروفیسر مزمل احسن شیخ، اسلامیہ پارک لاہور]

فہرست اردو کتب

مکتبہ محمد عطاء اللہ حنیف بھوجیانی رَحْمَةُ اللہِ عَلَیْہِ

- لاہور۔ س، ن
محمد ابوالقاسم ۲۹۷ء۲۷
- ح ۱۴۵) حل مشکلات بخاری، ۳ حصہ، سعید المطابع بنارس
۱۳۳۰ھ۔ (مجموعہ ۱۰ کتب)
- ۲۔ الامر بالمعروف والنہی لایزال القول للحکم محمد ابوالقاسم
- ۳۔ الریح العقیقہ خمس بناء عمر کریم، ابوالقاسم
- ۴۔ الوصول الشدید علی مصنف القول السدید، ابوالقاسم
- ۵۔ التبدید لمانی التہدید، ابوالقاسم
- ۶۔ ترجمہ تجویز جناب مولانا مولوی مبارک حسین، محمد سعید بنارس
- ۷۔ انتباہ المقلدین
- ۸۔ ایقاظ المقلدین
- ۹۔ فاس التوحید علی رأس التقليد، منشی نجف خان
- ۱۰۔ موج کوثر در نعت سید البشر ﷺ، محمد شفیع صاحب
- ۲۹۷ء۲۷ مسعود احمد بی ایس سی
- م ۶۲ ت تفہیم اسلام دو اسلام کا محققانہ جواب، ص: ۵۷۲،
جماعت المسلمین کراچی ۱۹۸۲ء
- ۲۹۷ء۲۷ مولانا مسعود احمد بی ایس سی
- م ۶۲ ت تفہیم اسلام بجواب دو اسلام، ص: ۵۶۷، اہل حدیث
اکادمی لاہور ۱۹۹۶ء
- ۲۹۷ء۲۷ محمد اسماعیل سفنی
- م ۳۰ ح حجیت حدیث، ص: ۲۰۲، اسلامک پبلیشنگ ہاؤس
لاہور ۱۹۸۱ء
- ۲۹۷ء۲۷ پروفیسر نسیم جگر
- ن ۲۸ ت تفہیم سنت، ص: ۴۹۶، مسلم پبلیکیشنز گوجرانوالہ ۲۰۰۳ء
- ۲۹۷ء۲۷ حافظ صلاح الدین یوسف
- ی ۷۷ ع عظمت حدیث، ص: ۹۰، دارالسلام لاہور ۲۰۰۶ء
- ۲۹۷ء۲۷ مولانا ولایت علی صادق پوری
- و ۸ (۱) رسالہ عمل بالحدیث، ص: ۳۶، (مجموعہ ۶ کتب)

- ۲۹۷ء۲۷ عبدالرشید عراقی
- ع ۶۵۲ مقام حدیث، ص: ۱۱۶، نعمانی کتب خانہ۔ س، ن
- ۲۹۷ء۲۷ حافظ عبداللہ محدث روپڑی
- ع ۵۷ مودودیت اور احادیث نبویہ، ص: ۱۳۷، محدث اکیڈمی
لاہور ۲۰۰۲ء
- ۲۹۷ء۲۷ سید ابوالحسن علی ندوی (مجموعہ چار کتب)
- ع ۹۰ ح (۱) اسلامی مزاج و ماحول کی تشکیل و حفاظت میں حدیث
کا بنیادی کردار، ص: ۲۷
- (۲) اسلامیات، ص: ۹۲، سید ابوالحسن علی ندوی
- (۳) مناقب الحدید علی الکذاب العنید، ص: ۹۵، مولانا محمد حنیف
مبارک پوری
- (۴) کمالات امدادیہ، ص: ۵۹، اشرف علی تھانوی
- ۲۹۷ء۲۷ ملک عبدالرشید عراقی
- ع ۳۶۵ ج جامعین حدیث، ص: ۱۴۳، جامعہ رحمانیہ سیالکوٹ ۲۰۰۴ء
- ۲۹۷ء۲۷ مولانا عبدہ الفلاح
- ف ۸۳ ص ۱ تحسین، ص: ۲۴۷، مکتبہ دارالحدیث اوکاڑہ ۱۹۹۵ء
- ۲۹۷ء۲۷ ابوالقاسم
- ق ۳۰ ح (حل مشکلات بخاری مسمی بہ الکوثر الجاری، ص: ۳۰۰،
الدار السلفیہ مومن پورہ بمبئی ۱۳۳۰ھ
- ۲۹۷ء۲۷ عبداللہ القصبی
- ق ۵۹۲ ب بینات ترجمہ مشکلات، ص: ۴۰۷، ادارہ اشاعت السنہ شیش
محل روڈ لاہور ۱۹۵۵ء
- ۲۹۷ء۲۷ ڈاکٹر قمر زمان
- ق ۷ م منصب رسالت، ص: ۴۳، ایک بلاک نیوگارڈن ٹاؤن

۲۹۷ء۲۸	محمد ظفر احمد
۲۹۷ء۲۸	زبان کی آفتیں اور بچنے کی تدابیر، ص: ۱۱۲-س، ن
۲۹۷ء۲۸	حافظ محمد الیاس
۲۹۷ء۲۸	احادیث قدسیہ، ص: ۴۰۷، محمدی مسجد محمد بن قاسم روڈ
۲۹۷ء۲۸	کراچی-س، ن
۲۹۷ء۲۸	مولانا عاشق الہی
۲۹۷ء۲۸	نصائح رسول کریم ﷺ، ص: ۳۲، مدنی کتب خانہ
۲۹۷ء۲۸	لاہور-س، ن
۲۹۷ء۲۸	جاوید اقبال
۲۹۷ء۲۸	تتویر الافہام، ص: ۱۴۴، جامعہ تعلیم القرآن والحديث
۲۹۷ء۲۸	سیالکوٹ-س، ن
۲۹۷ء۲۸	محمد جعفر شاہ پھولاروی
۲۹۷ء۲۸	مجمع البحرین (یعنی شیعہ و سنی کی متفق علیہ روایات)
۲۹۷ء۲۸	ص: ۲۲۲، ادارہ ثقافت اسلامیہ لاہور ۱۹۷۹ء
۲۹۷ء۲۸	ڈاکٹر محمد حمید اللہ
۲۹۷ء۲۸	صحیفہ ہمام بن منبہ، ص: ۱۴۳، مکتبہ نشاۃ ثانیہ حیدر آباد
۲۹۷ء۲۸	دکن ۱۹۵۶ء
۲۹۷ء۲۸	ڈاکٹر محمد حمید اللہ، مترجم: محمد رضا الحسن قادری
۲۹۷ء۲۸	صحیفہ ہمام بن منبہ، ص: ۳۶۲، کرمانوالہ بک شاپ
۲۹۷ء۲۸	لاہور ۲۰۰۷ء
۲۹۷ء۲۸	ڈاکٹر محمد حمید اللہ
۲۹۷ء۲۸	اللؤلؤ والمرجان، ص: ۲۰۹، شیخ محمد بشیر اینڈ سنز اردو بازار
۲۹۷ء۲۸	لاہور-س، ن
۲۹۷ء۲۸	عبدالجید صاحب خادم
۲۹۷ء۲۸	خ ۱۳ ج (۱) حدیث کی پہلی، دوسری، تیسری کتاب، نیجر سلمان
۲۹۷ء۲۸	کمپنی سوہدرہ گوجرانوالہ-س، ن
۲۹۷ء۲۸	(۲) فضائل مصطفیٰ ﷺ مع ایمان عمر رضی اللہ عنہ، مولوی نور حسین
۲۹۷ء۲۸	خالد بشیر مرجالوی
۲۹۷ء۲۸	زاد المسلم، ص: ۸۴، مکتبہ اہل الحدیث مرید کے ۱۹۹۹ء

۲۹۷ء۲۸	فتاویٰ عالمگیری اور فتاویٰ حدیث، ص: ۱۶
۲۹۷ء۲۸	فوز المرام فی قرأت فاتحہ خلف الامام، ص: ۸۸
۲۹۷ء۲۸	کرامات الہجدیث، ص: ۲۷
۲۹۷ء۲۸	نابی جماعت ایک تاریخی جائزہ، ص: ۱۶
۲۹۷ء۲۸	مولوی الہی بخش
۲۹۷ء۲۸	نجات المؤمنین فی حفظ الاربعین، ص: ۲۸، نول کشور گیس
۲۹۷ء۲۸	پرنٹنگ ورکس لاہور ۱۳۲۰ھ
۲۹۷ء۲۸	ڈاکٹر محمد اسحاق
۲۹۷ء۲۸	حق بات، ص: ۶۶، ادارہ اشاعت اسلام لاہور ۱۹۹۰ء
۲۹۷ء۲۸	مولانا محمد امین اثری
۲۹۷ء۲۸	تحفہ حدیث، ص: ۲۲۴، الدار السلفیہ بمبئی ۱۹۷۹ء
۲۹۷ء۲۸	محمود احمد غففر
۲۹۷ء۲۸	احادیث قدسیہ، ص: ۸۸، مرکز الدعوة الاسلامیہ
۲۹۷ء۲۸	لاہور ۱۹۸۳ء
۲۹۷ء۲۸	حافظ محمد ابراہیم سلفی
۲۹۷ء۲۸	خالفوا الیہود، ص: ۱۰۳، مکتبہ الدعوة الاسلامیہ ۱۹۹۹ء
۲۹۷ء۲۸	ابن حجر
۲۹۷ء۲۸	زواجر ہندی، ص: ۱۲۴، مسلم پریس دہلی-س، ن
۲۹۷ء۲۸	ابن حجر
۲۹۷ء۲۸	مسائل واحکام ترجمہ بلوغ المرام، ص: ۲۴۰، مکتبہ اسلامیہ
۲۹۷ء۲۸	کیلیا نوالہ گوجرانوالہ-س، ن
۲۹۷ء۲۸	احمد علی
۲۹۷ء۲۸	خلاصۃ المشکوٰۃ، ص: ۱۲۸، انجمن خدام الدین لاہور ۱۳۶۱ھ
۲۹۷ء۲۸	ابن حجر رحمہ اللہ
۲۹۷ء۲۸	مختصر الترغیب والترہیب، ص: ۴۵۰، تنظیم الدعوة الی
۲۹۷ء۲۸	القرآن والسنة گوانڈی راولپنڈی ۱۹۹۵ء
۲۹۷ء۲۸	محمد آصف احسان ملک
۲۹۷ء۲۸	مجموعہ احادیث، ص: ۴۸، عارف احسان پرنٹرز فیصل آباد

شیخین صابر ۲۹۷۰۴
ص ۱۱ آ آخری نبی ﷺ کا آخری خطبہ، ص: ۶۴، لاہور سنی سنٹر
چھرہ لاہور ۱۹۷۷ء



اہل حدیث کانفرنس و تقریب صحیح بخاری شریف

جامعہ اہل حدیث چوک داگراں لاہور کے زیر اہتمام اہل
حدیث کانفرنس و تقریب صحیح بخاری شریف ۱۵/ اگست ۲۰۰۸ء حافظ
عبد الغفار روپڑی کی زیر امارت ہوگی۔ خطبہ جمعۃ المبارک فضیلۃ الشیخ
ڈاکٹر عبدالرشید اظہر ارشاد فرمائیں گے۔ بعد نماز عصر درس حدیث
فضیلۃ الشیخ مولانا حافظ ثناء اللہ مدنی دیں گے۔ طلباء کی دستار بندی
مولانا محمد یوسف راجوال کریں گے اور بعد نماز مغرب اہل حدیث
کانفرنس منعقد ہوگی، بقیۃ السلف محمد عبداللہ گورداسپوری، مولانا محمد
عبداللہ ثار، مولانا قاری عبدالحفیظ، قاری محمد حنیف ربانی، مولانا قاری
عبدالرحیم کلیم، مولانا منظور احمد، مولانا اسحاق بھٹی و دیگر علمائے کرام
خطاب فرمائیں گے۔ [شہادت طور جامعہ اہل حدیث چوک داگراں لاہور]

جامعہ محمدیہ قدوسیہ کوٹ رادھا کشن میں سالانہ اجتماع

معروف قدیمی دینی درس گاہ جامعہ دارالحدیث محمدیہ قدوسیہ کوٹ
رادھا کشن کا سالانہ اجتماع مورخہ ۱۲/ اگست بروز منگل منعقد ہو رہا
ہے۔ خصوصی مقررین میں حضرت مولانا قاری عبدالرحیم کلیم اور محترم
حافظ عابد سلمان روپڑی شامل ہیں۔ یہ اجتماع جامعہ کے سالانہ امتحان
کے نتائج اور تقسیم انعامات کے سلسلے میں ہر سال منعقد ہوتا ہے۔ اس
موقع پر ڈاکٹر عظیم الدین لکھوی، چوہدری عبدالغفور خان صوبائی وزیر اور
دیگر قومی و سیاسی، دینی و سماجی اور جماعتی اہم شخصیات کی شرکت کا
غالب امکان ہے۔ [پروفیسر عبدالکیم سیف، ناظم اعلیٰ جامعہ دارالحدیث
محمدیہ قدوسیہ کوٹ رادھا کشن، قصور]

محمد خلیل الرحمن برہانپوری ۲۹۷۰۲۸
خ ۷۱) احادیث قدسیہ، ص: ۱۸۴، مکتبہ طیبہ بلال گنج لاہور ۱۹۷۷ء
۲۹۷۰۲۸ مولانا سید محمد داؤد غزنوی
د ۴۵) نخبۃ الاحادیث، ص: ۲۸، المکتبۃ السلفیہ لاہور۔ س، ن
۲۹۷۰۲۸ سید محمد داؤد غزنوی
د ۴۵) نخبۃ الاحادیث، ص: ۸۰، اسلامی اکادمی اردو بازار
لاہور ۱۹۷۷ء

۲۹۷۰۲۸ امام الدین رحمانی کرمانی
ر ۵۱) اربعین رحمانی (چہل حدیث مع ترجمہ) بمع حیات
رحمانی، ص: ۴۸، حبیب برادرز قصبہ خوانی پشاور۔ س، ن
۲۹۷۰۲۸ شمس پیرزادہ
ش ۶) جواہر الحدیث، ص: ۱۹۲، ادارہ دعوت القرآن بمبئی ۱۹۸۴ء
۲۹۷۰۲۸ پروفیسر عبداللہ شاہین
ش ۲۸) اربعین نبوی ﷺ، ص: ۳۲، شیخ جمیل اینڈ سنز حافظ
آباد۔ س، ن

۲۹۷۰۲۸ نواب سید محمد صدیق حسن خان
ص ۵۳) تمیۃ الصبی (فی ترجمۃ الاربعین من احادیث النبی ﷺ)
ص: ۲۳، دار الدعوت السلفیہ لاہور ۱۹۸۵ء

۲۹۷۰۲۸ محمد صادق سیالکوٹی
ص ۲۱) بیاض الاربعین، ص: ۴۸، مکتبہ نعمانیہ اردو بازار
گوجرانوالہ۔ س، ن
۲۹۷۰۲۸ محمد صادق سیالکوٹی
ص ۲۱) بستان الاربعین، ص: ۴۸، دائرۃ التبلیغ پورہ ہیران
سیالکوٹ ۱۹۵۲ء

۲۹۷۰۲۸ صاحب دل ظہور الدین
ص ۱۸۲) حدیث دلبر ﷺ، ص: ۹۱، ڈی نمبر ۴، والٹن ایر پورٹ لاہور
۲۹۷۰۲۸ محمد صادق سیالکوٹی
ص ۲۱) بیاض الاربعین، ص: ۴۸، مکتبہ دارالسلام الریاض ۱۹۹۴ء

اہل حدیث حج عمرہ گروپ

اب شملہ پہاڑی میں

چیف ایگزیکٹو
عبدالباری ذوق
Mob: 0300-4236037
0333-4608466



انصاف®

ٹریولز اینڈ ٹورز

15-LG بیسمنٹ ہل ویو آرکیڈ
شملہ پہاڑی 5- ڈیوس روڈ لاہور
فون 042-6373328, 6148841

اہلحدیث بھائیوں کا با اعتماد ادارہ

رمضان المبارک کی مقدس گھڑیوں میں اللہ کی رحمتوں کو سمیٹنے کے لئے انصاف والے گھر چلیں

رمضان المبارک کی بکٹنگ جاوی ہے

اب جماعتی گروپس جماعتی پلیٹ فارم سے (انشاء اللہ)

دورانِ عمرہ مسنون تصویری لٹریچر سے مکمل رہنمائی

فاضل مدینہ یونیورسٹی

احناف کی چند کتب پر ایک نظر

مع دس سالہ (فرض نمازوں کے چار اہل حدیث کا مسکات اعتدال از ابو سعید سفی) کی حقیقت

یہ کتاب تین ابواب پر مشتمل ہے، جس کا تیسرا باب جو کہ آخری باب ہے انتہائی اہم ہے جس میں بعض مقلد علماء نے مسلک اہلحدیث اور کتاب صلوٰۃ الرسول ﷺ (تالیف مولانا حکیم صادق سیالکوٹی) پر جو بے جا اعتراضات کیے ہیں ان کے مسکت جوابات دیے گئے ہیں، اور صلوٰۃ الرسول ﷺ کا دفاع کیا گیا ہے اور درج ذیل دو کتب کا علمی جائزہ لیا گیا ہے۔

۱۔ غیر مقلد بنام غیر مقلد (تالیف محمد یوسف)

۲۔ حکیم محمد صادق سیالکوٹی کی کتاب صلوٰۃ الرسول ﷺ کے بارے میں (تالیف محمد ابو بکر غازی پوری)

Ph: 042-7351124, 7230585
info@quddusia.com
www.quddusia.com

تقریر کنندہ

مکتبہ قدوسیہ
زمانہ درکھٹ، ٹوٹی سڑک، اردو بازار، لاہور پاکستان

کادرا لکچرل پبلیکیشنز

ناشر

1429ھ 14 اگست 2008ء (1150)..... 06 شعبان المعظم 1429ھ

معهد اللغة العربية اسلام آباد کی مدد کیجئے

اللہ سبحانہ و تعالیٰ کی توفیق سے یہ ادارہ ممتاز ماہر تعلیم مولانا محمد بشیر کی زیر نگرانی 1983ء سے وفاقی دارالحکومت اسلام آباد میں کرائے کی عمارتوں میں کام کر رہا ہے، اور اب تک جڑواں شہروں، جماعت اہلحدیث کی سطح پر نیز ملکی و قومی سطح پر عظیم اور مثالی خدمات انجام دے رہا ہے، اور اب موجودہ مہنگائی کے باعث سخت مالی مشکلات سے دوچار ہے۔ اب ہماری ضروریات میں (۱) غریب طلبہ و طالبات کی کفالت (۲) ادارے کی عمارت کیلئے مناسب پلاٹ کا حصول (۳) اور عمارت کی تعمیر کے اخراجات شامل ہیں۔ اسلئے ہم اس اہم جماعتی اور ملکی و قومی منصوبے میں تمام اہل خیر سے زکوٰۃ، فند، عشر، صدقات و عطیات سے تعاون کی درخواست کرتے ہیں۔

ہماری نمایاں خدمات کی ایک جھلک

- ۱- ملک میں تعلیم قرآن کریم کے جامع اور زیادہ مؤثر اسلوب کا تعارف
 - ۲- ملک کی تاریخ میں پہلی بار عربی کو آسان، دلچسپ اور زندہ و ترقی یافتہ زبان کے طور پر پیش کرنے کا اعزاز
 - ۳- علم صرف و نحو کو آسان اور شیریں اسلوب میں پیش کرنے کا اعزاز
 - ۴- شیخ الاسلام امام ابن تیمیہ کے فتاویٰ کبریٰ کا اردو ترجمہ شروع کرنے کا اعزاز (جلد 19 اور 20 کا ترجمہ زیر طبع ہے)
 - ۵- خلافت راشدہ کے مثالی کارناموں پر جامع کتاب ازالة الخفاء عن خلافة الخلفاء مؤلفہ محدث شاہ ولی اللہ دہلوی کا فارسی سے عربی ترجمہ (تاکہ پورا عالم اسلام اس سے استفادہ کرے)۔ بیرون ملک زیر طبع ہے۔
 - ۶- وطن عزیز کے اسلامی مدارس کی ترقی اور جدید تشکیل کے منصوبے پر کام جاری ہے۔
- رابطے اور ترسیل زر کا پتہ: انسٹیٹیوٹ آف عربک لینگویج، اکاؤنٹ نمبر 1-2523، الائیڈ بینک آپ پارہ مارکیٹ اسلام آباد

مولانا محمد بشیر پرنسپل معہد اللغة العربية، بلاک 105 ہسٹریٹ 32، آئی اینڈ ٹی سینٹر، G-9/1، اسلام آباد، فون 051-2253733

اسلامی علوم اور عربی زبان کی معیاری تعلیم و ترویج کیلئے دارالعلم کی نئی مطبوعات

۱- اساتذہ کی راہنمائی اور ترقی کیلئے مرشد المعلم teacher's guide کی اشاعت شروع ہے

مرشد المعلم اقرأ اول، قیمت: 20 روپے ○ مرشد المعلم اقرأ ثانی، قیمت: 20 روپے

۲- طلبہ و طالبات اور عام قارئین کی راہنمائی کیلئے دلیل الطالب student's guide

دلیل الطالب اقرأ حصہ دوم، قیمت: 16 روپے ○ دلیل الطالب اقرأ حصہ سوم، قیمت: 30 روپے

دلیل الطالب اقرأ حصہ چہارم، قیمت: 20 روپے

۳- اسلامی درس گاہوں کے ماحول میں عربی بول چال کے فروغ کی گائیڈ

کلمات مُستَعْمَلَة فی بَیْنَة مدرسیّة للبنات قیمت: 25 روپے

کلمات مُستَعْمَلَة فی بَیْنَة مدرسیّة للبنین قیمت: 25 روپے

699-، آپ پارہ مارکیٹ، اسلام آباد، فون: 2253733, 2875371

دار العلم